

[www.HallaGulla.com](http://www.HallaGulla.com)

بِنْبَلْ قِبَا

Virtual Home  
for Real People

www.HallaGulla.com

خوشبو کی سرد اہر سے جلنے لگے جو زخم  
پھولوں کو اپنا " بندِ قبا " کھولنا پڑا

بندِ قبا

محسن نقوی

Virtual Home  
for Real People

## ترتیب

[www.HallaGulla.com](http://www.HallaGulla.com)

- ☆ انساب
- ☆ آغازِ سفر
- ☆ نئی نسل کامنفرد شاعر خلیل صدیقی
- ☆ تازہ دم شاعر رفیق خاور جسکانی

غزلیں:-

- ۱۔ اے فلکِ کم نشان ہری عظمت کی داد دے
- ۲۔ ہرشاں سر بریدہ نقپ بھار تھی
- ۳۔ یوں بھی خزاں کا رزو پ سہانا لگ مجھے
- ۴۔ میں چپ رہا کہ زہر یہی مجھ کو راس تھا
- ۵۔ سایہ گل سے بہر طور جدا ہو جانا
- ۶۔ میں جلوہ صدر گنگ ہوں یا موچِ صبا ہوں
- ۷۔ آہٹ سی ہوئی تھی نہ کوئی برگ ہلا تھا
- ۸۔ پھیلی گی بہر طور شفق، نیلی تھوں میں
- ۹۔ منظر یہ دل نشیں تو نہیں دل خراش ہے
- ۱۰۔ اب کے اس طور سے آنچل کی ہوادے مجھ کو
- ۱۱۔ کس نے سنگِ خامشی پھینکا بھرے بازار پر؟
- ۱۲۔ طے کرنہ سکا زیست کے زخموں کا سفر بھی

- ۱۳۔ میں زمانے کی روایت کا نماہنده نہیں  
 ۱۴۔ موسمِ گل بھی نہیں ، ٹوبھی مرے پاس نہیں  
 ۱۵۔ منسوب تھے جو لوگ مری زندگی کے ساتھ  
 ۱۶۔ صحرائیں بھی خوشبوئے صبا مانگ رہا ہے  
 ۱۷۔ تری آنکھ کو آزمانا پڑا  
 ۱۸۔ خد سے بڑھنے لگی بدگمانی مری  
 ۱۹۔ کوئی فسونِ طرب ، زیست کے سفر میں نہیں  
 ۲۰۔ آپنے درآغوش ہوں ، پیانہ بکف بھی  
 ۲۱۔ بزمِ یاراں میں کیا گل کھلانے گئے  
 ۲۲۔ خود وقت مرے ساتھ چلا وہ بھی تھک گیا  
 ۲۳۔ منظیر یہ عجب شہر سے باہر نظر آئے  
 ۲۴۔ زندگی وقفِ خم کیسوئے حالات تو ہے  
 ۲۵۔ آپ کی آنکھ سے گہرا ہے مری روح کا زخم  
 ۲۶۔ ہر ایک زخم کا چہرہ گلاب جیسا ہے  
 ۲۷۔ نظر میں زخم تبسمِ چھپا چھپا کے ملا  
 ۲۸۔ ہر س درد کے سانچے میں ڈھلا ہو جیسے  
 ۲۹۔ زمانے بھر کی نگاہوں میں جو خدا سا لگ  
 ۳۰۔ نظر کا حسن بھی حسنِ بُتاں سے کم تو نہ تھا  
 ۳۱۔ آندھی چلی تو دھوپ کی سانسیں الٹ گئیں  
 ۳۲۔ جو خود اپنی وفا سے شرمائے  
 ۳۳۔ اب وہ طوفاں ہے نہ وہ شور ہواں جیسا  
 ۳۴۔ نظر میں کیف نہ تھا ، دل میں عکسِ یار نہ تھا  
 ۳۵۔ جس کی تعظیم ہوئی منزلِ دانائی تک

- ۳۶۔ تیری ڈھن میں محفل آرائی مری
- ۳۷۔ آپ کی آنکھ میں پکھر نگ سا بھرنا چاہے
- ۳۸۔ کس درجہ حسین قہامرے ماحول کاغم بھی
- ۳۹۔ جھیل سی آنکھ تھی کنول نہ ہوئی
- ۴۰۔ ذہن میں صورتِ گماں ٹھہری
- ۴۱۔ سلسلہ پیار کا آغوش در آغوش بھی ہے
- ۴۲۔ شام کے وقت جام یاد آیا
- ۴۳۔ یاروں کی خامشی کا بھرم کھولنا پڑا
- ۴۴۔ اپنے ہی درد کے ماتھے پہ سجا یا جاؤں
- ۴۵۔ شام کے سر پر آنچل دیکھا
- ۴۶۔ فصلِ بُرد ہے، رنگِ چمن دیکھتے چلو
- ۴۷۔ خزان کی ڈھوپ میں مدت سے جل رہا ہوں میں
- ۴۸۔ چاندنی رات میں اُس پیکر سیماں کے ساتھ
- ۴۹۔ تہ سے موتی نکال کر دیکھو
- ۵۰۔ میکدے میں رونقِ محفل بہت
- ۵۱۔ یہ اندر ہیرا، یہ روشنی کیا ہے
- ۵۲۔ زخم کے بھول سے تسکین طلب کرتی ہے
- ۵۳۔ یوں تو ہے پرستار زمانہ تراکب سے
- ۵۴۔ یوں ہر دے کے شہر میں اکثر تیری یاد کی لہر چلے
- ۵۵۔ اک پاگل سی لڑکی ڈھوپ میں نہس نہس جی بہلائے
- ۵۶۔ میں بھی اڑوں گا ابر کے شانوں پہ آج سے
- ۵۷۔ دل جلا کر بھی دل ربانکے
- ۵۸۔ تنها ہے دل توڑہن کئی محفلوں میں ہے
- ۵۹۔ محبت پھول ہے، پتھرنہیں ہے

- ہنس ہنس کے زندگی کی دعادے گیا مجھے ۶۰-
- قبول کر لے اسے اے جہانِ کہنا مزاج ۶۱-
- طلوعِ صحیح درخشاں ، فروغِ حسن بہار ۶۲-
- اُن کے اشکوں کو کہاں تک گریا یہ شبم کہیں ۶۳-
- قطعات (چاک گریبان) ۶۴-
- منتخب اشعار (داغ پیر ہن) ۶۵-

## افتہاپ

عکھتوں سے بھری،  
غمبریں ساعتوں  
یم بیم راحتوں  
مسکراتی ہوئی صورتوں کے لیے

ہنستے بستے بدن کی  
مہکتی بستے بدن کی  
صحبوں جیسی کرن کا نجع  
برفاب سی مورتوں کے لیے

اُس کے نازک نفس  
حسن کے نام ہے۔ ہر غزل کا کنوں

**Virtual Home  
for Real People**

www.HallaGulla.com

خوشبو کی سرد لہر سے جلنے لگے جو زخم  
پھولوں کو اپنا "اپنا بندِ قبا" کھولنا پڑا

Virtual Home  
for Real People

## آغاز سفر

"بندِ قبا" کے اشعار میرے اُن دنوں کی یادگار ہیں، جب میں نے گورنمنٹ کالج، بوسن روڈ ملتان میں ایم۔ ایت اردو کا طالب علم تھا۔ کالج کی فضایاں کی ٹولیاں، جذباتی زندگی کا اجل اسابا نکپن، بلکی مُھلکی ادبی شرارتیں، چھوٹی چھوٹی رنجیشیں، خوبصورت ادبی جھیلے، صحبت ہوئے مشاعروں کی رم جھم..... سارے ملتان میں ہم چار پانچ دوستوں کی نکڑی ادبی ہنگاموں کی جان سمجھی جاتی تھی۔ ان میں انوار احمد، فخر بلوچ، عبدالرؤف.... اور اصغر ندیم سید شامل تھے۔ ہم دوستوں کی محفل شام کو ایک کیفے میں جمی اور رات گئے تک ہم ادبی معروکوں کی باتیں سوچتے رہتے۔ ملتان شہر کے بعض شعراء سے ہماری ادبی موسیقی کے کوئی سُر یوں نہیں نکراتے رہتے۔ اس ہم نے مل کر "بندِ قبا" کی اشاعت کا منصوبہ سوچا۔ فاقہِ مستی اور تنگستی کا دور تھا۔ مل ملا کر ہم نے آپس میں چندہ جمع کیا اور "بندِ قبا" مکمل خود اعتمادی سے بازار میں لے آئے۔ اس کے اشعار نے اُس وقت ادبی فضایاں اپنی استطاعت بھرا رکھا۔ پیدا کیا، ملک بھر کے ادبی جریدوں میں تبصرے ہوئے۔ ایک ہزار کتاب توقع سے پہلے اٹھ گئی، اور سب مطمئن ہوا کہ اس کی آمد فی سے ایک دوسرے کی دعوتیں کرتے رہے اور پھر میں نے "بندِ قبا" کو ہلا دیا۔ یہاں تک کہ میرے اپنے پاس بھی اس کا کوئی نسخہ محفوظ نہ رہا۔ یہ تیرہ ۱۳ سال پہلے کی بات ہے۔ جب میرا نام پکتا تھا نہ کلام..... اس کے بعد ۸۷ء میں میرے کلام کا دوسرا مجموعہ "برگِ صحراء" مارکیٹ میں آیا۔ یہ مجموعہ ماوراء پبلشر کے زیر انتظام شائع ہوا، اور اس کی اشاعت میں میرے دیرینہ دوست خالد شریف نے اپنے حُسنِ خیال کی تمام رعنائیوں کی دھنک بکھیر کر رکھ دی، فی الحقیقت "برگِ صحراء" ادبی دنیا میں میری پہچان کا وسیلہ ثابت ہوا اور اس کا کریڈٹ مجھ سے کہیں زیادہ خالد شریف کو جاتا ہے۔ جس نے اس کی ٹوبصورتی میں کوئی کسر اٹھانہ رکھی۔

جنوری ۸۲ء میں میری مذہبی قصائد اور منقبت پر مشتمل مجموعہ "مونِ ادراک" "کرن پبلشرز" لاہور کی جانب سے میرے بھائی اور دوست سید اختر جمیل کاظمی نے شائع کیا، یہ مجموعہ اپنی معنویت، ڈکشن اور رہیت کے اعتبار سے پہلے دنوں مجموعوں سے ہٹ کر شائع ہوا، اور اسے "کرن پبلشرز" کا حُسنِ انتظام کہتے یا میرے قارئین کی محبت، کہ یہ مجموعہ مارکیٹ میں آنے سے پہلے افتتاحی تقریب ہی میں اختتام کو پہنچ گیا اور دوسرے ایڈیشن کی کتابت دوبارہ شروع ہو چکی ہے۔

اب میری شاعری کی نقادوں کو میرے فکر و فن کو پر کھنے کی ضرورت محسوس ہوئی تو "بندِ قبا" کا تقاضہ بھی شروع ہوا، جب کہیں مجھے خیال آیا کہ میرے پاس تو اس کی ایک بھی کاپی موجود نہیں، اور ہر یار لوگوں کا اصرار کہ "بندِ قبا" کا دوسرا ایڈیشن شائع کیا جائے۔ ممنون ہوں کہ میرے جگری یار پروفیسر اسلام عزیز درانی (جو میری شاعری کے بچپن کی تمام حرکتوں کے عینی شاہد ہیں) کے پاس "بندِ قبا" کا ایک نسخہ

موجود تھا، سوانح ہوں نے پندرہ دنوں کے لیے یہ نجہ برادرم خالد شریف کو مستعار دیا۔ اور یوں اب اس کا دوسرا ایڈیشن آپ کے سامے ہے۔ "بندِ قبا" کے بارے میں غالباً میں پہلے بھی عرض کر چکا ہوں کہ اس کے اشعار میری شاعری کے پہلے باب کی حیثیت رکھتے ہیں۔ ان اشعار میں میرے اُس دور کے منہ زور جذبوں کی "ساونِ سندھِ حروانی" کا سُراغِ ملتا ہے۔ خدا کرے آپ کو اس کے اشعار پسند آجائیں اور اگر کوئی شعر آپ کے معیار پر پورا نہ اترے تو بھی میں معدرت خواہی کا عادی نہیں، کیوں کہ مجھے شعر کہنے اور آپ کو اپنے رائے دینے کا مکمل حق پہنچتا ہے۔

محسن فتحی

۱۶ جنوری س ۱۹۸۲ء لاہور

## نئی نسل کا مُنْفَر د شاعر

اُردو غزل اپنے ارتقائی سفر کی ہر منزل پر نت نئے رجحانات، افکار و معتقدات کو جذبے کا آب و رنگ دے کر اپنے دامن کو سیئتی رہی ہے، اس کی تیڈاری، پہلو داری اور مزدا بیانے حیات و کائنات کی وسعتوں اور بولمنی کی ترجیحی کا حق بھی ادا کیا ہے۔ وقت کے ساتھ ساتھ طرزِ احساس، اندازِ فکر اور اسلوب اظہار میں بھی تغیرات ہوتے رہے ہیں، چنانچہ نئی غزل بھی نئے طرزِ احساس اور نئے ذہنی روئی کی آئینہ دار ہے۔ یہ نیاطرزِ احساس اور نیا ذہنی روئیہ اقدار کے عدم تعین، بے اطمینانی، بے یقینی اور جذباتی نا آسودگی کا عطیہ بھی ہے اور جدید ترین مغربی رجحانات کا فیضان بھی، جدید معاشریات اور جدید تہذیب کے پیراڈا کس کی وجہ سے اس کے پاؤں تلے کی زمین بھی سر کئے گئی ہے۔ معاشرتی اقدار مسخ ہو رہی ہیں، اخلاقی اصول اور انسانی رشتہ ختم ہو رہے ہیں اور بے بُسی و بے چارگی کا احساس بھی بڑھتا جا رہا ہے۔ حساس لیکن کم حوصلہ افراد عقل و شعور کی روشنی میں صورت حال کا تجزیہ کرنے اور سماجی عمل سے اس پر قابو پانے کی کوشش کے بجائے زندگی کی طرف متفقی روئیہ اختیار کرنے لگے ہیں۔ ہمارے بعض جدید شعراء کے یہاں یہ متفقی روئیہ نمایاں نظر آتا ہے۔ ان کا ذہنی سفر ذات سے کائنات کی طرف نہیں بلکہ کائنات سے ذات کی طرف ہے۔ وجہ دو ایک جبرا آشوب سمجھنے کے رجحان نے مریضانہ انفرادیت پیدا کر دی ہے، جدید تر غزل بھی اسی صورتِ حال سے دوچار ہے۔ نئی نفسی کیفیات اور نئے ذہنی روئیے کی بولمنوں لیکن متفصداً اور مزاجی نوعیتوں کے بھرپور اظہار کے لیے غزل کا سانچنا کافی ثابت ہوا تو نت نئی علامتیں اور نئے طرزِ اظہار تراشے گئے۔ لیکن صہبائے خام کی تیزی و شندی سے آگ بکینہ پکھلنے لگا، زبان کے اصول و ضوابطِ تخلیل و مبنی سمجھ کر تخلیل کی معروضیت ہی کو ختم کر دیا گیا اور ابلاغ غ کو "قاری" کا منسلک سمجھ لیا گیا، اور اب تو "مریضانہ" انفرادیت، لا اور سپاٹ واقعیت زدگی، مسلمات سے انحراف اور ان کی تردید کو بھی جدیدیت سے تعبیر کرنے کا فیشن عام ہو گیا۔ ایسے پُر آشوب ادبی ماحول میں کسی شعری مجموعے کا تعارف یا پیش لفظ لکھنا کم از کم میرے لیے دشوار پڑ رہا ہے۔

"بندِ قبا" نوجوان شاعر محسن نقوی کی غزلیات، قطعات اور فردیات پر مشتمل ہے۔ محسن بنیادی طور پر غزل کا شاعر ہے۔ اس لیے اُس کے قطعات میں بھی تغزل کی کارفرمائی زیادہ نظر آتی ہے۔ اس کی غزوں کے جائزے سے یہ اندازہ ہوتا ہے کہ اس نے غزل کے "طیقہ، رائخ" کو یکسر نظر انداز نہیں کیا ہے، بلکہ شاید کلاسیکی غزل کی مشق سے جدید غزل کی منزل پر پیچا ہے، وہ کلاسیکی غزل کی لفظیات (Diction) کو کلیتارڈ نہیں کرتا، اس کے یہاں نقشِ قدم، صلی گل، فصلِ خزان، نجیر بہ پا، کفِ آئینہ گر، نذرِ روفاء، رنگِ حتا، نغمہِ جاں، پیانہ بکف، شامِ غربیاں، حُسنِ بُتاں، اندازِ تغافل، آبلہ پائی جیسی ترکیبیں نظر آتی ہیں تو جدید غزل کا "ڈکشن" بھی بہت زیادہ ملتا ہے۔ یہ

"ڈکشن" تقلیدی نہیں ہے بلکہ اس کے شعری مہیجات سے ہم آہنگ ہے۔ وہ اردو گرد کے ماحول سے تشبیہات اور استعارات اخذ کرتا ہے۔ اس لیے اس غزل میں عجمیت کے مقابلے پر زیادہ منوس فضاملتی ہے۔

محسن کی غزل کی نمایاں خصوصیت تو ازان و اعتدال ہے، اس نے جدیدیت کے شوق میں غزل کی روایات کو نظر انداز نہیں کیا۔ متن تم زمینوں کے انتخاب اور مردّ غزلوں سے یہ اندازہ ہوتا ہے کہ وہ جدید تر شعراً کی طرح غناہیت سے بے نیاز نہیں، وہ غزل کو غنائی شاعری سمجھتا ہے اور اُس کے غنائی تقاضوں سے عہدہ برآ ہونا چاہتا ہے۔ وہ غزل کے مزاج سے خوب واقف ہے۔ اسی لیے غزل کا نیا بھجہ اور نیا آہنگ بخشش کی ذہن میں مٹھک لسانی تجربے نہیں کرتا، وہ غزل میں بجھ کی نرمی و شگفتگی اور شخصیت کے پُر خلوص اظہار کا قائل نظر آتا ہے۔ محسن کی غزلوں میں موضوعات کا تنوع ملتا ہے۔ ان موضوعات کا تعلق اردو گر کے مشاہدوں اور تجربوں سے ہے، ان میں فطری گہرائی و گیرائی کے ساتھ ساتھ زندگی کی چھوٹی چھوٹی حقیقتیں اور معصوم صداقتیں بھی ہیں، ان میں کچھ نہ کچھ سماجی معنویت ہے، ان تجربوں میں عشق کو بنیادی حیثیت حاصل ہے۔ محسن نے حُسن و عشق کی مختلف کیفیتوں کو پیش کیا ہے۔ لیکن یہ کیفیتیں کلاسیکی غزل سے مختلف اور جدید طرزِ احساس کی مظہر ہیں۔ محسن کے نزدیک عشق کو ضرورت اہمیت حاصل ہے۔ لیکن وہ پوری زندگی پر حاوی نہیں ہے، بلکہ زندگی کے گونا گوں تجربوں میں سے صرف ایک تجربے ہے، اور بس! گویا وہ عشق کو لحاظی صداقت سمجھتا ہے۔ ایک فرد کی دوسرے فرد کی طرف کشش، ایک خواہش، احساسِ جمال کا تقاضا، جس پر دوسرے تجربوں کو قربان نہیں کیا جاسکتا، اور ہے نظر انداز بھی کیا جاسکتا ہے۔ حسب ذیل مثالوں سے محسن کے اس نظر یہ کا اندازہ ہو سکتا ہے۔

اب اس کو کھورہا ہوں بڑے اشتیاق سے  
وہ جس کو ڈھونڈنے میں زمانہ لگا مجھے

==☆==

Virtual Home  
for Real People

تم یاد کرو پہلی ملاقات کی باتیں  
میں پہلی ملاقات ذرا بھول گیا ہوں

==☆==

کچھ وہ بھی کم آمیز تھا م تنہا تھا، حسین تھا  
کچھ میں بھی خل ہونہ سکا اُس کے سکون میں

==☆==

کب تک میرے تصور میں پھرے گا چپ چاپ  
تجھ سے ممکن ہو تو کچھ دیر بھلا دے مجھ کر

==☆==

تو بھی اپنے جرم کی تعزیر پر حیرت نہ کر  
میں بھی اپنے گھر کی بربادی پر شرمندہ نہیں

==☆==

مہتاب کی کرنوں سے سلگتا ہوا چہرہ  
خوابوں میں بھی اندازِ حیا مانگ رہا ہے

==☆==

دل بھی گستاخ ہو چلا تھا بہت  
شکر ہے آپ بے وفا نکلے

==☆==

مرے جزان کے دشمن مری شکست بھی دیکھے  
بصد خلوص تری لے میں ڈھل رہا ہوں میں

==☆==

تیری زلفیں بھی پریشاں ہیں مرے دل کی طرح  
تو بھی کچھ دیر مرے ساتھ رہا ہو جیسے

==☆==

محسن نقوی مریضانہ دروں بتیقی کا قائل نہیں، وہ سماجی معنویت کو کسی صورت میں بھی نظر انداز نہیں کرتا، اُس کے اکثر اشعار میں زندگی اور زندگی آموز رجحانات ملتے ہیں۔ وہ ترقی پسند تحریک کے زیر اثر کی ہوئی غزلوں کے نعے شعور دا آہنگ سے مکمل طور پر آشنا ہے۔

مزاجِ عظمتِ آدم کی بات ہے ورنہ  
زمین کا ظلم ترے آسمان سے کم تو نہ تھا

==☆==

یہ اندھیرا یہ روشنی کیا ہے  
آؤ سوچیں کہ زندگی کیا ہے

==☆==

امیر شہر نے الزام دھر دیئے ورنہ  
غريب شہر کچھ اتنا گناہ گار نہ تھا

==☆==

شہر دل پر مسلط رہیں ظلمتیں  
دشت ہستی میں سورج اُگائے گئے

==☆==

کیا غصب ہے کہ جلتے ہوئے شہر میں  
بجلیوں کے فضائل سنائے گئے

==☆==

لبول کو سی کے گنہ گاری گ  
اسی کا نام ہے دُنیا ، اسی کا نام سماج

مُود اپنے فکر کی پستی پہ دسترس ہے مجھے  
بلندیوں کا خُدا بن کے مجھ کو یوں نہ پُکار

پھول مانگو تو زخم دیتے ہیں  
اب یہی رسم دوستاں ٹھہری

کس درجہ حسین تھا مرے ماحول کا غم بھی  
میں بھول گیا آپ کا اندازِ ستم بھی

اب محسن نقوی کا احساس کچھ اور تیز ہو جاتا ہے

حق بات پہ کلتی ہیں تو کئنے دو زبانیں  
جی لیں گے مرے یار با اندازِ ڈگر بھی

کیوں درد کی قدیل جلانے کوئی دل میں  
حالات کی تلخی تو زیادہ بھی ہے کم بھی

آسانیوں کی بات نہ کر اے حریفِ زیست  
إن مشکلوں کو دیکھ جو رستے سے ہٹ گئیں

میں فکر کے مہتاب پہ پہنچا تو زمیں پر  
مجھ کو کئی ذرے مہ و اختر نظر آئے

سُوکھے ہوئے پتوں کو اڑانے کی ہوں میں  
آنہمی نے گرائے کئی سر بزر شجر بھی

کس کی دلیزیر پہ جھلکیں محسن  
جتنے انساں تھے سب خدا نکلے

وہ عام جدید شعرا کی طرح واقعیت زدگی اور ماحول کی ترجمانی کی دھن میں  
عام اشیائے ضرورت کی فہرست جیا کرنا غزل کا منصب نہیں سمجھتا بلکہ ان  
چھوٹی چھوٹی حقیقتوں کو اپنا موضوع بناتا ہے۔ جن میں زندگی آمیز سماجی  
معنویت ہے، اُس کا مخصوص لب ولہجہ اس کے ڈھنی خلوص کی نشان دہی کرتا ہے  
، وہ جدید شاعر ہے، مگر اُس کا انداز جدید شعرا سے جدا ہے۔ اس کے انداز  
میں رنگی اور رعنائی ہے۔

یہ واقعہ ہے کہ گلشن میں پھول کھلتے رہے  
یہ حادثہ ہے کہ دامن میں کوئی تار نہ تھا

جدید غزل گو شعرا کی طرح محسن نقوی بھی مناظر قدرت کو عالمتی رنگ دینے  
کی کوشش کرتا ہے۔ مگر اس کوشش میں بھی وہ اپنا ایک خاص انداز رکھتا ہے۔

پتوں پہ جم گئی ہے کئی موسموں کی گرد  
شاخوں کا جسم لپٹا ہوا چاروں میں ہے

ٹوٹبو کی سرد لہر سے جلنے لگے جو رخم  
پھولوں کو اپنا ”بندِ قبا“ کھولنا پڑا

آنڈھی چلی تو ڈھونپ کی سانسیں الٹ گئیں  
عربیاں شجر کے جسم سے شاخیں لپٹ گئیں

ہٹی کے مجرے رہے مرہون کارواں  
پانی کی خواہشیں تھیں کہ لہروں میں بٹ گئیں

محسن بھولے سے بھی ”اینٹی غزل“ یا خارجی غزل کے قریب نہیں پھکلتا،  
اس کے ذوقِ شعری سے یہ توقع بھی نہیں، اس کے طرزِ احساس، اندازِ فکر اور  
پیرایہ اظہار میں عصری عوامل کی کارفرمائی ضرور ہے۔ لیکن اس کی غزلوں  
میں منفی رجحانات بار نہیں پاتے اس کے ہاں غزل کا ثابت پہلو، موضوعاتی تنوع  
پر خلوص سادگی اور رمزیاتی وایماً طرزِ احساس سمجھی کچھ موجود ہے، البتہ اس  
نے ایک آدھ شعر منفی پہلو کو مدد نظر رکھتے ہوئے بھی کہہ لیا ہے۔

خوشی سے چھین لے میری متاع فکر مگر  
مرے بدن سے یہ بلوں عافیت نہ اُتار

”ملبوسِ عافیت“ کو ”متاع فکر“ سے زیادہ عزیز رکھنا نئی نسل کے ایک خاص طبقہ کے عافیت کوشش ڈھنی رویے پر دلالت کرتا ہے۔

مجموعی طور پر محسن نئی نسل کا ایک تُفرِ دشاعر ہے، اور اُس کی غزلوں میں جدید تر فکر کے ثابت پہلوؤں کی نمائندگی یعنی موضوعاتی تنوع، سماجی معنویت، پُر خلوص سادگی، لمحے کی نرمی اور شگفتگی، اس کے فنی ارتقاء کی بین دلیل ہے۔

**خلیل صدیقی**  
صدر شعبۂ اُردو، گورنمنٹ کالج ملتان،

(۱۹۶۹ء)

Virtual Home  
for Real People

## تازہ ڈم شاعر

بقول آتشِ اگر غزل گوئی ”کا یر مرصع ساز ان“ ہے تو ”بندِ قبا“ کا ذہین اور تازہ ڈم شاعر اُردو غزل کے اس دور میں اس عظیم کام کی ذمہ داریوں سے عہدہ برآ ہوتا نظر آتا ہے، جو درحقیقتِ لب و لہجہ اور اسلوب کے اعتبار سے غزل کی شکست و ریخت کا دور ہے۔ موجودہ دور کا جدید تر شاعر جدت اور انوکھے پن کی انہاؤں کو پالینے کے لیے غزل کے ہر بھرے، شاداب اور سدابہار مرغزاروں سے نکل کر آسیب زدہ کھنڈروں کی طرف چلا گیا ہے اور ٹپچٹاً ایک ایسی زبان (بھروسہ قافیہ کی حدود میں رہ کر) بولنے لگا ہے جو نہیں کسی کیفیت کی حامل ہے۔ پہلے آگینہ غزل ”تندیِ صہبا“ سے پکھل تو سکتا تھا مگر جنح کر پاش پاش ہو جانے کی نوبت نہیں آئی تھی، آج غزل اس المیہ سے دوچار ہے ”بندِ قبا“ کے خوشگو شاعر محسن نقوی نے اپنے تازہ ہون اور اپنی فطری شاعرانہ صلاحیتوں کے زور پر غزل کی آبیاری کے راستے پر اپنے سفر کا آغاز کیا ہے۔ اُس کا رخت، سفر اُس کے اوپرین شعری مجموعہ ”بندِ قبا“ کے خوبصورت صفحات پر پھیلا ہوا ہے۔ جس پر ایک نظر ڈالنے سے پہلا تاثر یہی پیدا ہوتا ہے، کہ محسن نقوی نے اپنی کم عمری کے باوصف اپنے تخلیقی سفر کا آغاز بڑے اعتماد کے ساتھ اور بڑی شان سے کیا ہے اور اس آغاز کے ساتھ ہی وہ یقیناً اُردو کے اُن جدید شعراء کی صف میں شامل ہو گیا ہے، جو اپنے فن اور انداز کی زندہ وجہ قدروں کے ساتھ ہماری شاعری کی تاریخ کا ناقابل فراموش حصہ بن رہے ہیں۔ محسن نقوی نے اسلوب کے اعتبار سے غزل کی اعلیٰ کلاسیکی قدروں سے اکتساب فیض کیا ہے اور تجربات و خیالات کے اعتبار سے خود زندگی سے، زندگی کی ہر مویں رواں سے..... زندگی کی تمام تر خوشیوں اور شادمانیوں سے، محرومیوں اور غم ناکیوں سے، اس لیے اس کے تجربات جو اس نے اپنی غزل میں سموئے ہیں محبوب کے ”بندِ قبا“ سے ”تسبیحِ ماہتاب“ تک کی لاحدہ و دُنیاوں میں پھیلے ہوئے ہیں ”بندِ قبا“ کے جو ان فکر شاعر نے اپنی وسعت خیال کی بدولت اپنے مولد (شہرِ ڈیرہ غازی خان) کے بارے میں اُس پُرانے مروجہ نظریہ پر ایک ضرب کاری لگائی ہے جو اس شہر کی ”پسمندگی“ کے بارے میں قائم کیا جاتا ہے۔ محسن نقوی اپنے وطن کی دھرتی کا نکھار ہے اور اُس کا فن اُس کے علاقے کی آبرو۔

### رفیق خاور جسکافی

(lahore, ۱۹۶۹ء)



اے فکرِ کم نشاں مری عظمت کی داد دے  
تلیم کر رہا ہوں میں تیرے وجود کو

اے شورِ حرف و صوت مجھے بھی سلام کر  
توڑا ہے میں نے شہرِ غزل کے جمود کو

اے وسعتِ جنوں مری جرأت پہ ناز کر  
میں نے بھلا دیا ہے رسم و قیود کو

ہر شاخ سر بُریدہ نقیب بہار تھی  
فصلِ خداں بھی اب کے بڑی باوقار تھی

ہر سنگِ میل پر تھیں صلیبیں گڑی ہوئی  
شاید وہ رہ گزار تری رہ گزار تھی

میں تیری آہوں پہ توجہ نہ کر سکا  
میری حیات ، وقفِ غمِ انتظار تھی

آخر سکون ملا اُسے دشتِ نگاہ میں  
وہ آرزو جو دل میں غریب‌الدیار تھی

مجھ کو تری خوبیو کے ساتھ ساتھ  
میری صدا بھی دوش ہوا پر سوار تھی

کچھ میں بھی آنسوؤں کی نمائش نہ کر سکا  
کچھ آپ کی نظر بھی تغافل شعار تھی

مدت کے بعد مجھ کو ملی اتفاق سے  
وہ اک گھڑی کہ تیری طبیعت پر بار تھی

یہ حادثہ ہے میں تیری محفل میں چپ رہا  
حالانکہ وہ فضا بھی بڑی سازگار تھی

وہ جن کے قیقهوں سے لرزتی تھی زندگی  
کہتے ہیں ان کی آنکھ بڑی سوگوار تھی

محسن بنا تھا میں بھی مصور کبھی ، مگر  
ٹیڑھی سی اک لکیر مرا شاہگار تھی

یوں بھی خزان کا روپ سہانا لگا مجھے  
ہر پھول فصل گل میں پانا لگا مجھے

میں کیا کسی پر سنگ اٹھانے کی سوچتا  
اپنا ہی جسم آئینہ خانہ لگا مجھے

اے دوست ! جھوٹ عام تھا دُنیا میں اس قدر  
تو نے بھی سچ کہا تو فسانہ لگا مجھے

اب اُس کو کھو رہا ہوں بڑے اشتیاق سے  
وہ جس کو ڈھونڈنے میں زمانہ لگا مجھے

مُحسن بجوم یاس میں مرنے کا شوق بھی  
جینے کا اک حسین بہانہ لگا مجھے

میں پچپ رہا کہ زہر یہی مجھ کو راس تھا  
وہ سنگ لفظ پھینک کے کتنا اُداس تھا

اکثر ہری قبا پہ ہنسی آ گئی جسے!  
کل مل گیا تو وہ بھی دریدہ لباس تھا

میں ڈھونڈتا تھا دور خلاوں میں ایک جسم  
چہروں کا اک بجوم ہرے آس پاس تھا

تم خوش تھے پھرروں کو خدا جان کے مگر  
مجھ کو یقین ہے وہ تمہارا قیاس تھا

بخشا ہے جس نے روح کو زخموں کا پیرہن  
مُحسن وہ شخص کتنا طبیعت شناس تھا



سایہ گل سے بہر طور جدا ہو جانا  
راس آیا نہ مجھے موج صبا ہو جانا

اپنا ہی جسم مجھے تیشہ فرہاد لگا  
میں نے چاہا تھا پہاڑوں کی صدا ہو جانا

موسم گل کے تقاضوں سے بغاوت ٹھہرا  
قفسِ غنچہ سے خوشبو کا رہا ہو جانا

قصرِ آواز میں اک حشر جگا دیتا ہے  
اُس حسین شخص کا تصویر نما ہو جانا

راہ کی گرد سہی ، مائل پرواز تو ہوں  
مجھ کو آتا ہو ترا ”بندِ قبا“ ہو جانا

زندگی تیرے تبسم کی وضاحت تو نہیں ؟  
موج طوفان کا اُبھرتے ہی فنا ہو جانا

کیوں نہ اُس زخم کو میں پھول سے تعبیر کروں  
جس کو آتا ہو ترا ”بندِ قبا“ ہو جانا

اہک کم گو! تجھے لفظوں کی قبا گر نہ ملے  
میری پلکوں کی زبان سے ہی ادا ہو جانا

قتل گاہوں کی طرح سُرخ ہے رستوں کی جبیں  
اک قیامت تھا مرا آبلہ پا ہو جانا

پہلے دیکھو تو سہی اپنے کرم کی وسعت  
پھر بڑے شوق سے ٹھم میرے خدا ہو جانا

بے طلب ڈرد کی ڈولت سے نوازو مجھ کو  
دل کی توہین ہے مرہونِ دعا ہو جانا

میری آنکھوں کے سمندر میں اُترنے والے  
کون جانے تری قسمت میں ہے کیا ہو جانا!

کتنے خوابیدہ مناظر کو جگائے محسن!  
جاگتی آنکھ کا پتھرایا ہوا ہو جانا!

Virtual Home  
for Real People



میں جلوہ صدرگ ہوں یا موج صبا ہوں ؟  
احساس کی چوکٹ پہ کھڑا سوچ رہا ہوں

اک جام تو پی لینے دے اے گردش دوران  
پھر تجھ کو بتاتا ہوں کون ہوں کیا ہوں ؟

ثُمَّ یاد کرو پہلی ملاقات کی باتیں  
میں پہلی ملاقات ذرا بھول گیا ہوں

سو بار زمانے نے مجھے زہر دیا ہے  
سو بار میں سچ بول کے سُقراط بنا ہوں

اے دوست زمانے کی عنایات پہ مت جا  
تو خاک بسر ہے تو میں زنجیر بہ پا ہوں

مانوسِ شب غم جو نہیں تھا مرا احساس  
ہلکی سی اک آہٹ پہ بھی اب چوک پڑا ہوں

ہر اشک یہاں روکش تنویر سحر تھا  
ہر زخم یہ کہتا ہے ترا ”بندِ قبا“ ہوں

اکثر اسے پا لینے کی امید میں محسن  
خود اپنے لیے راہ کی دیوار بنا ہوں



آہٹ سی ہوئی تھی نہ کوئی برگ ہلا تھا  
میں خود ہی سر منزل شبِ چنچ پڑا تھا

لمحوں کی فصیلیں بھی برے گرد کھڑی تھیں  
میں پھر بھی تجھے شہر میں آوارہ لگا تھا

ٹو نے جو پکارا ہے تو بول اُٹھا ہوں ، ورنہ  
میں فکر کی دلیزیر پہ چُپ چاپ کھڑا تھا

پھیلی تھیں بھرے شہر میں تہائی کی باتیں  
شاید کوئی دیوار کے پیچے بھی کھڑا تھا

اب اس کے سوا یاد نہیں جشنِ ملاقات  
اک ماتھی جگنو مری پلکوں پہ سجا تھا

یا بارشِ سنگ اب کے مسلسل نہ ہوئی تھی  
یا پھر میں ترے شہر کی رہ بھول گیا تھا

اک جلوہِ محب سے روشن تھا مرا ذہن  
وجدان یہ کہتا ہے وہی میرا خدا تھا

ویراں نہ ہو اس درجہ کوئی موسم گل بھی  
کہتے ہیں کسی شاخ پہ اک بھول کھلا تھا

اک ٹو کہ گریزاں ہی رہا مجھ سے بہر طور  
اک میں کہ ہرے نقشِ قدم پُرم رہا تھا

دیکھا نہ کسی نے بھی بڑی سمت پلٹ کر  
محسن میں بکھرتے ہوئے شیشوں کی صدا تھا



پھیلے گی بہر طور شفق ، نیلی تہوں میں  
قطرے کا لہو بھی ہے سمندر کی رگوں میں

مقتل کی زمیں صاف تھی آئینہ کی صورت  
عکسِ رُخ قاتل تھا ہر اک قطرہ خون میں

مت پوچھ بڑی چشم تختیر سے کہ مجھ کو  
کیا لوگ نظر آئے ہیں دشمن کو صفوں میں

کچھ وہ بھی کم آمیز تھا ، تنہا تھا ، حسیں تھا  
کچھ میں بھی محل ہونہ سکا اُس کے سکون میں

ہر صبح کا سورج تھا میرے سائے کا دشمن  
ہر شب نے چھپایا ہے مجھے اپنے پروں میں

اب اہلِ خرد بھی ہیں لہو سنگ جنوں سے  
کیا رسم چلی شہر کے آشفۃ سروں میں

جو سجدہ گہ ظلمتِ دواراں رہے محسن  
اُتری نہ کوئی انڈھی کرن ایسے گھروں میں



منظر یہ دل نشیں تو نہیں دل خراش ہے  
دوشِ ہوا پہ اب بہنہ کی لاش ہے

لہروں کی خامشی پہ نہ جا اے مزاجِ دل  
گھرے سمندروں میں بڑا ارتقاش ہے

سوچوں تو جوڑ لؤں کئی ٹوٹے ہوئے مزاج  
دیکھوں تو اپنا شیشہ دل پاش پاش ہے

دل وہ غریب شہر وفا ہے کہ اب جسے  
تیرے قریب رہ کے بھی تیری تلاش ہے

آنسو ہرے تو خیر وضاحت طلب نہ تھے  
تیری ہنسی کا راز بھی دُنیا پہ فاش ہے

میرا شعور جس کی جراحت سے چور تھا  
تیرے بدن پہ بھی اسی غم کی خراش ہے

محسن تکلفات کی غارت گری نہ پوچھ ،  
مجھ کو ”غم وفا“ تجھے فکرِ معاش ہے!



اب کے اس طور سے آنچل کی ہوا دے مجھ کو  
جائگتے ذہن کی میراث بنا دے مجھ کو

جو ہرے درد کی آواز سمجھ سکتا ہو  
اے زمانے کوئی ایسا بھی خدا دے مجھ کو

میں نے سمجھا ہے تجھے متصفِ دورانِ اکثر  
میری ناکرده گناہی کی سزا دے مجھ کو ،

میں تیری راہ میں اک سنگ سبک وزن تو ہوں  
دیر کیا لگتی ہے ٹھوکر سے ہٹا دے مجھ کو

کب تک میرے تصور میں پھرے گا چُپ چاپ  
تجھ سے ممکن ہو تو کچھ دیر بھلا دے مجھ کو

یہ الگ بات کہ او جھل ہوں نظر سے ورنہ  
میں تیرے پاس ہی رہتا ہوں صدا دے مجھ کو

میں دھڑکتا ہوں تیرے سینے میں دل کی صورت  
اے مرے دشمنِ جاں اور دعا دے مجھ کو

اُف شپ غم کا وہ ٹھہر ہوا لمحہ محسن  
جب مرے وہم کی آہٹ بھی جگا دے مجھ کو



کس نے سنگ خامشی پھینکا بھرے بازار پ؟  
اک سکوتِ مرگ جاری ہے در و دیوار پ!

تو نے اپنی ڈلف کے سائے میں افسانے کہے  
مجھ کو زنجیریں ملی ہیں جرأۃِ اظہار پ

شارخ غریاب پر کھلا اک پھول اس انداز سے  
جس طرح تازہ لہو چکے نئی تلوار پ

سنگ دل احباب کے دامن میں رسوائی کے بھوول  
میں نے دیکھا ہے نیا منظر فراز دار پر

اب کوئی تہمت بھی وجہ کرب رسوائی نہیں  
زندگی اک عمر سے پُچ ہے ترے اصرار پر

میں سر مقتل حدیث زندگی کہتا رہا  
انگلیاں اٹھتی رہیں محسن مرے کردار پر



ٹے کرنہ سکا زیست کے زخموں کا سفر بھی  
حالانکہ ہمرا دل تھا شگوفہ بھی شر بھی

اُترا نہ گرپیاں میں مقدر کا ستارا  
ہم لوگ لٹاتے رہے اشکوں کے گہر بھی

حق بات پہ کلتی ہیں تو کلنے دو زبانیں  
جی لیں گے مرے یار باندازِ دُگر بھی

جیسا نہ ہو آئینہ کی تابندہ فضا پر  
آ دیکھ ذرا زخم کف آئینہ گر بھی

سوکھے ہوئے پتوں کو اڑانے کی ہوں میں  
آندھی نے گرائے کئی سر بزر شجر بھی

وہ آگ جو پھیلی مرے دامن کو جلا کر  
اُس آگ نے پھونکا مرے احباب کا گھر بھی

محسن یونہی بدنام ہوا شام کا ملبوس  
حالانکہ لہو رنگ تھا دامنِ سحر بھی



میں زمانے کی روایت کا نمائندہ نہیں  
میری دنیا میں کوئی امروز و آئندہ نہیں

ٹو بھی اپنے جنم کی تعریف پہ حیرت نہ کر  
میں بھی اپنے گھر کی بربادی پہ شرمندہ نہیں

میں تو اُس کے دل کی دھڑکن بن گیا ہوں بارہا  
وہ حسیفِ جاں سمجھتا ہے کہ میں زندہ نہیں

یا ہوائے دہر میں پنهان ہے طوفانوں کا زور  
یا فصلیں جسم کے آثار پاسندہ نہیں

آنسوؤں کی لہر میں بہتا ہوا موتی تو ہوں  
کیا ہوا ، گر آپ کی صورت میں تابندہ نہیں

شکر ہے راس آ گیا مجھ کو قناعت کا جہاں  
شکر ہے میں قصرِ سلطانی کا کارندہ نہیں

یوں مرے احباب ملتے ہیں مجھے محسن بیہاں  
جیسے میں اس شہرِ ناپُرساں کا باشندہ نہیں



موسمِ گل بھی نہیں ، تو بھی مرے پاس نہیں  
جانے کیوں پھر بھی جنوں وقفِ غم و یاس نہیں

تو وہ ظالم ہے جو اپنوں کو بھی اغیار کہے  
میں وہ پاگل جسے دشمن کا بھی احساس نہیں

شہرِ دل مجھ کو نہ خوش رہنے کے آداب سکھا  
کیا کروں مجھ کو تری آب و ہوا راس نہیں

ذہن اب فکر کی سُولی پہ سجائے گا کسے؟  
کوئی عنوان بھی سرِ مقتل احساس نہیں

جانِ میخانہ ہے وہ رعید بلا نوش بیہاں  
تشنہ لب رہ کے جو کہتا ہے مجھے پیاس نہیں

سوچ کر اس کو سجا اپنے حسین آنجل پر  
میرا آنسو ہے کوئی ریزہ الماس نہیں

ایک وہ دن کہ ترا جسم تھا میراث مری  
ایک یہ دن کہ ترا غم بھی مرے پاس نہیں



منسوب تھے جو لوگ مری زندگی کے ساتھ  
اکثر وہی ملے ہیں بڑی بے رُخی کے ساتھ

یوں تو میں ہنس پڑا ہوں تمہارے لیے مگر  
کتنے ستارے ٹوٹ پڑے اک بھی کے ساتھ

فرصت ملے تو اپنا گریباں بھی دیکھ لے  
اے دوست یوں نہ کھیل مری بے بسی کے ساتھ

مجبوڑیوں کی بات چلی ہے تو منے کہاں  
ہم نے پیا ہے زہر بھی اکثر خوشی کے ساتھ

چہرے بدل بدل کے مجھے مل رہے ہیں لوگ  
اتنا تُرا سلوک ہری سادگی کے ساتھ؟

اک سجدہ خلوص کی قیمت فضائے خلد؟  
یارب نہ کر مزاق ہری بندگی کے ساتھ

محسن کرم کی لئے بھی ہو جس میں خلوص بھی  
مجھ کو غصب کا پیار ہے اُسی دشمنی کے ساتھ



صحرا میں بھی خوشبوئے صبا مانگ رہا ہے  
دیوانہ بڑے شوق سے کیا مانگ رہا ہے

یارو ، دل وحشی کو سنہalo کہ سر بزم  
وہ دشمنِ جاں نذرِ وفا مانگ رہا ہے

جاگی ہوئی مخلوق ہے سورج کی عنان گیر  
سویا ہوا انسان دعا مانگ رہا ہے

آ دیکھے ہرے ذہن کی آوارہ مزاجی!  
خالم ترے آنجل کی ہوا مانگ رہا ہے

مہتاب کی کرنوں سے سلکتا ہوا چہرہ  
خوابوں میں بھی اندازِ حیا مانگ رہا ہے

النصاف کی زنجیر کو چھپڑو نہ ابھی سے  
دیوانہ ابھی اذن صدا مانگ رہا ہے

محسن بر جدان بنامِ کف دلدار  
ہر زخم سے کچھ رنگ ہتا مانگ رہا ہے



پڑا	آنکھ	کو	آزمانا	تری
پڑا	قصہ	غم	سانا	مجھے

پڑا	زندگی	تیری	خاطر	غم
پڑا	بھی	مسکرانا		سردار

پڑا	حوادث	کی	شب	اتنی	تاریک	تھی
	جوانی	کو	ساغر	اٹھانا		

پڑا	مرے	دشمن	جاں	،	ترے	واسطے
	کئی	دوستوں	کو	بھلانا		

زمانے کی رفتار کو دیکھ کر  
قیامت پہ ایمان لانا پڑا

جنہیں دیکھنا بھی نہ چاہے نظر  
انہیں سے تعلق بڑھانا پڑا

کئی سانپ تھے قیمتی اس قدر  
انہیں آستین میں چھپانا پڑا

ہواں کے تپور جو برہم ہوئے  
چراغوں کو خود جملانا پڑا



حد سے بڑھنے لگی بدگمانی مری  
آپ نے چھیڑ دی پھر کہانی مری

ایک پل کو ظہر جا غمِ دو جہاں  
مشورہ چاہتی ہے جوانی مری

سنگِ دل دوستوں کے حسین شہر میں  
کام آئی بہت سخت جانی مری

خلقتِ شہر دھرانے گی دیر تک  
نغمہ جاں ترا ، نوحہ خوانی مری

چیخ اٹھے بام و دار، بول اٹھی چاندنی  
جب بھی حد سے بڑھی بے زبانی مری



کوئی فسوں طرب ، زیست کے سفر میں نہیں  
تمہارا عکس بھی آئینہ نظر میں نہیں

شپ وفا کا مسافر بھٹک نہ جائے کہیں  
چراغِ اشک بھی دامانِ رہگذر میں نہیں

گراں نہ گزرے تو میری شپ غریب سے مانگ  
وہ روشنی وہ کرن جو تری سحر میں نہیں

زمیں کی پست فضاوں میں رہ سکو تو رہو  
کہ آسمان کی رفت تو میرے گھر میں نہیں

ٹو پھول ہے تو کسی شبینی روش پہ مہک  
ترا مقامِ نماش دل شر میں نہیں

خردواروں نے تعجب کہا جسے محسن  
خدا کا شکر ہے وہ درد میرے سر میں نہیں



آئینہ ڈر آغوش ہوں ، پیانہ بکف بھی  
اے ڈشمن جا! دیکھ ذرا میری طرف بھی

دل ، شورش پیغم ہے ، نظر وقفِ خموشی  
میں رونق طوفاں بھی ہوں ساحل کا شرف بھی

اکثر مجھے اغیار کے انبوہ رواں میں  
شامل نظر آئی مرے احباب کی صاف بھی

اے دوست ترے بعد سر گوئے تمٹا  
ہم لوگ رہے سنگِ ملامت کا ہدف بھی

ٹو جنسِ خرد لے کے بکھر جا کہیں ورنہ  
آئے گا کوئی سنگِ جنوں تیری طرف بھی

محسن میں فقط خاکِ شفا پر نہیں نازاں  
سجدوں کو میسر ہے درِ شاہ نجف بھی



بزمِ یاراں میں کیا گل کھلانے گئے  
ہر قبا پر ستارے سجائے گئے

اتفاقاً کوئی قصر تاریک تھا  
انقاً کئی گھر جلانے گئے

جن کی لو نخروں سے ذرا تیز تھی  
وہ دیئے شام ہی سے بجائے گئے

اپنی صورت بھی اک وہم لگتی ہے اب  
اتنے آئینے مجھ کو دیکھائے گئے

شہر دل پر مسلط رہیں ظلمتیں  
دشت ہستی میں سورج آگائے گئے

کیا غصب ہے کہ جلتے ہوئے شہر میں  
بجلیوں کے فضائل سناۓ گئے

دل وہ بازار ہے جانِ محسن ، جہاں  
کھوئے سکے بھی اکثر چلانے گئے



خود وقت میرے ساتھ چلا وہ بھی تھک گیا  
میں تیری جستجو میں بہت دور تک گیا

کچھ اور ابر چاند کے ماتھے پہ جھک گئے  
کچھ اور تیرگی کا مقدر چمک گیا

کل جس کے ڈرب سے تھی گریزاں مری حیات  
آج اُس کے نام پر بھی مرا دل دھڑک گیا

میں سوچتا ہوں شہر کے پتھر سمیٹ کر  
وہ کون تھا جو راہ کو پھولوں سے ڈھک گیا

ڈشنا تھی اُس کی آنکھ، جو میرے وجود کی  
میں حرف بن کے اُس کی زبان پر اٹک گیا

اب کوئی سنگ پھینک کہ چمکے کوئی شرر  
میں شہر آرزو میں اچاک بھٹک گیا

مت پوچھ فکرِ زیست کی غارت گری کا حال  
احساس برف برف تھا لیکن بھڑک گیا

احباب جبرا زیست کے زندان میں قید تھے  
محسن میں خود صلیبِ غزل پر لٹک گیا



منظر یہ عجب شہر سے باہر نظر آئے  
سایہ بھی مجھے راہ کا پتھر نظر آئے

کس قریہ میں اب اپنی خوشی کو چھپاؤں  
ہر موڑ پہ ہنگامہ محشر نظر آئے

سوچوں تو برمی دشمن جاں وسعت آفاق  
دیکھوں تو یہ زندگی بھی برا گھر نظر آئے

میں فکر کے مہتاب پہ پہنچا تو زمیں پر  
مجھ کو کئی ذرے مہ و اختر نظر آئے

کچھ لوگ جو منسوب رہے شیشه گروں سے  
آئینے میں وہ خود کو سکندر نظر آئے

میں جاگتی آنکھوں میں جسے ڈھونڈنا چاہوں  
وہ شخص مجھے خواب میں اکثر نظر آئے

محسن مرے افکار کی وسعت پہ نہ جاؤ  
دشمن بھی مجھے اپنے برابر نظر آئے



زندگی وقفِ خم گیسوئے حالات تو ہے  
اپنی قسمت میں سحر ہو کہ نہ ہو رات تو ہے

ورنه یوں راس نہ آتے مجھے ویراں لمحے  
سوچتا ہوں کہ ترے غم میں کوئی بات تو ہے

اس لیے دار کی ٹھنی پہ بھی خاموش ہوں میں  
خامشی کچھ بھی نہ ہو مقتلِ نغمات تو ہے

تجربہ کچھ بھی ہو، دل اُس سے بہل جائے گا  
ایک لمحے کو سہی اُن سے ملاقات تو ہے

اے زمانے تری تجدید بجا ہے، لیکن  
تو بھی مخملہ ارباب روایات تو ہے

وقت کے جبر نے بخشے ہیں کئی زخم، مگر  
آدمی منتظرِ روزِ مكافات تو ہے

کیوں نہ اس سے میں سجالوں غمِ ہستی محسن  
میرے اشعار میں کچھ عکسِ غمِ ذات تو ہے



آپ کی آنکھ سے گہرا ہے مری روح کا زخم  
آپ کیا سوچ سکیں گے مری تہائی کو

میں تو دم توڑ رہا تھا ، مگر افسرده حیات  
خود چلی آئی مری حوصلہ افزائی کو

لذتِ غم کے سوا ، تیری نگاہوں کے بغیر  
کون سمجھا ہے مری زخم کی گہرائی کو

میں بڑھاؤ گا تری شہرتِ خوشبو کا نکھار  
تو دعا دے ہرے افسانہ رسوائی کو

وہ تو یوں کہیے کہ اک قوسِ فرج پھیل گئی!  
ورنه میں بھول گیا تھا تری انگڑائی کو

Virtual Home  
for Real People



ہر ایک زخم کا چہرہ گلاب جیسا ہے  
مگر یہ جاگتا منظر بھی خواب جیسا ہے

یہ تنخ تنخ سا لجھ، یہ تیز تیز سی بات  
مزاجِ یار کا عالم شراب جیسا ہے

مرا سخن بھی چمن در چمن شفقت کی پھوار  
ترا بدن بھی مہکتے گلاب جیسا ہے

بردا طویل، نہایت حسین، بہت بہم،  
مرا سوال تمہارے جواب جیسا ہے

ٹو زندگی کے حقائق کی تھے میں یوں نہ اُتر  
کہ اس ندی کا بھاؤ چناب جیسا ہے

تری نظر ہی نہیں حرف آشنا ورنہ  
ہر ایک چہرہ یہاں پر کتاب جیسا ہے

چمک اُٹھے تو سمندر بجھے تو ریت کی لہر  
مرے خیال کا دریا سراب جیسا ہے

ترے قریب بھی رہ کر نہ پاسکوں تجھ کو  
ترے خیال کا جلوہ حباب جیسا ہے



نظر میں زخم تبسم چھپا چھبا کے ملا  
خفا تو تھا وہ مگر مجھ سے مسکرا کے ملا

وہ ہم سفر کے مرے طفر پر ہنسا تھا بہت  
ستم ظریف مجھے آئینہ دکھا کے ملا

مرے مزاج پہ جیوال ہے زندگی کا شعور  
میں اپنی موت کو اکثر گلے لگا کے ملا

میں اُس سے مانگتا کیا خون بہا جوانی کا  
کہ وہ بھی آج مجھے اپنا گھر لٹھا کے ملا

میں جس کو ڈھونڈ رہا تھا نظر کے رستے میں!  
مجھے ملا بھی تو ظالم نظر جھکا کے ملا

میں زخم زخم بدن لے کے چل دیا محسن  
وہ جب بھی اپنی قبا پر کنول سجا کے ملا



ہر نفس درد کے سانچے میں ڈھلا ہو جیسے  
زیست ناکرده گناہوں کی سزا ہو جیسے

لے گئی یوں مجھے خوابوں کے جزیروں کی طرف  
نکھلت گل ترے آنچل کی ہوا ہو جیسے

ظلمتِ شامِ الْمَجھ سے گریزاں ہے ابھی  
اک ستارا مری پلکوں میں چھپا ہو جیسے

تیری زفیس بھی پریشاں ہیں مرے دل کی طرح  
تو بھی کچھ دیر مرے ساتھ رہا ہو جیسے

میں ترے سائے سے نجّ نجّ کے چلا ہوں اکثر  
میری منزل تیری منزل سے جدا ہو جیسے

پھول مانگوں تو عطا کرتے ہیں زخموں کے کنوں  
اب یہی شیوہ ارباب وفا ہو جیسے

یوں مری آنکھ سے اوچل وہ رہا ہے اکثر  
اس کا پیکر مرے خوابوں میں ڈھلا ہو جیسے

چاندنی اپنے نقش پہ ہے نازاں اتنی  
مریم شب کی خطا پوشِ ریدا ہو جیسے

آج پھر ان سے ملاقات ہوئی ہے محسن  
آج پھر دل پ کوئی زخم لگا ہو جیسے



زمانے بھر کی نگاہوں میں جو خدا سا لگے  
وہ اجنبی ہے مگر مجھ کو آشنا سا لگے

نجانے کب مری دُنیا میں مُسکرائے گا  
وہ ایک شخص کہ خوابوں میں بھی خفا سا لگے

عجیب چیز ہے یارو یہ منزلوں کی ہوں  
کہ راہرن بھی مسافر کو رہنمای سا لگے

دل تباہ! ترا مشورہ ہے کیا کہ مجھے  
وہ پھول رنگ ستارہ بھی بے وفا سا لگے

ہوئی ہے جس سے منور ہر ایک آنکھ کی جھیل  
وہ چاند آج بھی محسن کو کم نما سا لگے



نظر کا حُسن بھی حُسن بُتاں سے کم تو نہ تھا  
مرا یقین تمہارے گماں سے کم تو نہ تھا

مزاج عظمتِ آدم کی بات ہے ، ورنہ  
زمیں کا ظلم ترے آسمان سے کم تو نہ تھا

گزر رہا تھا جہاں سے میں سنگ دل بن کر  
وہ موڑ شیشہ گروں کی ڈکاں سے کم تو نہ تھا

نجانے کیوں تری آنکھیں خوش تھیں ، ورنہ  
دل غریب کا نغمہ فغاں سے کم تو نہ تھا

رو جنوں کے نشیب و فراز میں محسن  
بُرد کا پھول بھی سنگ گراں سے کم تو نہ تھا

Virtual Home  
for Read People

آندھی چلی تو دھوپ کی سانسیں الٹ گئیں  
عریاں شجر کے جسم سے شاخیں لپٹ گئیں

دیکھا جو چاندنی میں گریبان شب کا رنگ  
کرنیں پھر آسمان کی جانب پلٹ گئیں

میں یاد کر رہا تھا مقدر کے حادثے!  
میری ہتھیلوں پر لکریں ہمٹ گئیں

مٹی کے مجزے رہے مرہون کارواں  
پانی کی خواہشیں تھیں کہ لہروں میں بٹ گئیں

آسانیوں کی بات نہ کر اے حریفِ زیست  
اُن مشکلوں کو دیکھ جو رستے سے ہٹ گئیں



جو خود اپنی وفا سے شرمائے  
دل اُسی آشنا سے در جائے

اڑ رہی ہے فضا میں تہائی  
کوئی آنکھوں کا جال پھیلائے

بند ہیں مہ وشوں کے دروازے  
چاندنی آج کس کے گھر جائے؟

منزلوں کا نشاں نہیں ملتا  
ہم بڑی دُور سے پلٹ آئے

میرے احساس کے الاؤ میں  
کاش میرا شعور جل جائے

وہ خدا ہے تو رُوحتا کیوں ہے؟  
آدمی ہے تو سامنے آئے

فکر کے آسمان پر محسن  
سینکڑوں آفتاب گھنائے



اب وہ طوفاں ہے نہ وہ شور ہواں جیسا  
دل کا عالم ہے ترے بعد خلاوں جیسا

کاش دُنیا مرے احساس کو واپس کر دے  
خامشی کا وہی انداز ، صداؤں جیسا

پاس رہ کر بھی ہمیشہ وہ پہت دور ملا  
اُس کا اندازِ تغافل تھا خداوں جیسا

کتنی شدت سے بہاروں کو تھا احساسِ مآل  
پھول کھل کر بھی لگا زرد خزاوں جیسا

کیا قیامت ہے کہ دُنیا اُسے سردار کہے  
جس کا انداز سخن بھی ہو گداۓ جیسا

پھر تری یاد کے موسم نے جگائے محشر  
پھر مرے دل میں اُمّھا شور ہواۓ جیسا

بارہا خواب میں پا کر مجھے پیاسا محسن  
اُس کی زلفوں نے کیا رقص گھٹاؤں جیسا



نظر میں کیف نہ تھا دل میں عکسِ یار نہ تھا  
مرا جنوں کبھی شرمندہ بہار نہ تھا

یہ واقعہ ہے کہ گلشن میں پھول کھلتے رہے  
یہ حادثہ ہے کہ دامن میں کوئی تار نہ تھا

خطا معاف! میں شیشوں کی تہ میں ڈوب گیا  
مجھے حضور کی آنکھوں پہ اعتبار نہ تھا

ایم شہر نے الزم دھر دیئے ، ورنہ  
غريب شہر کچھ اتنا گناہ گار نہ تھا

ہم ان کے چاکِ گریاں کو کیا رفو کرتے  
ہمیں خود اپنے گریاں پہ اختیار نہ تھا

مرے ڈکھوں سے ہوئے جس کے قیقهے منسوب  
وہ آدمی بھی مرے غم میں سوگوار نہ تھا

میں سوچتا ہوں بھلا کس طرح سے گذری ہے  
وہ ایک شب کی تمہارا بھی انتظار نہ تھا

مجھے فضائے چمن راس ہی نہ تھی محسن  
کہ نکھلوں کا سفر اتنا خوشگوار نہ تھا



جس کی تعظیم ہوئی منزلِ دانائی تک  
لوگ کہتے ہیں اُسے آج بھی سودائی تک

ایک ہی رنگ تھا جذبات کی طغیانی کا  
موسمِ گل سے ترے جسم کی انگڑائی تک

بامِ شہرت پہ تو پوچھا مجھے لوگوں نے، مگر  
ساتھ آیا نہ کوئی کوچہِ رُسوائی تک

وہ تری آنکھ ہو یا سنگِ ملامت کی چبھن  
کون پہنچا ہے مرے زخم کی گھرائی تک

میں نے جس شخص کو خوابوں میں تراشا محسن  
لوگ کہتے ہیں اُسی شخص کو ہرجائی تک



تیری ذہن میں محفلِ آرائی مری  
کس قدر دلکش ہے تہائی مری

کاش تو سمجھے کبھی اس راز کو  
تیرے جلوؤں میں ہے رعنائی مری

اجنبی ہیں خود جو اپنی ذات سے  
ہو گئی ان سے شناسائی مری

آپ کے دشمن ہوں مصروفِ ملال  
اتفاقاً آنکھ بھر آئی مری

تو بھی دیکھ اب اس بہانے سے مجھے  
ایک خلق ہے تماشائی مری

کیوں وہ ظالم دیر تک روتا رہا  
کون سی بات اُس کو یاد آئی مری

دشت بھی مہکا ہے گلشن کی طرح  
رُنگ لائی آبلہ پائی مری

جانِ محسن تیری شہرت کی قسم  
دُور تک پہنچی ہے رُسوائی مری



آپ کی آنکھ میں کچھ رُنگ سا بھرنا چاہے  
دل بھی خوابوں کے جزیروں سے گزarna چاہے

کتنا دلکش ہے ہُب غم کی خوشی کا فسوس  
زندگی آپ کی آہٹ سے بھی ڈرنا چاہے

میں لہو بن کے ترے رُنگِ قبا سے اُبھوں  
تو شفق بن کے مرے رُخ پہ بکھرنا چاہے

جشنِ نو روز ہو یا شامِ غریاب کا سکوت  
دل ہر اک خوف کی منزل سے گزarna چاہے

روٹھ جانا تو نمائش ہے سراسر ورنہ  
زندگی یوں بھی تری بات پر مرا چاہے

یہ الگ بات کہ آنکھوں نے اُسے دیکھ لیا  
ورنہ وہ عکس مرے دل میں اُترنا چاہے

میری تقدیر کی صورت، مرے اشکوں کی طرح  
وہ حسین شخص بہر حال سنورنا چاہے

دن کی تقدیر کا حاصل بھی وہی ہے محسن  
اک ستارا جو سر شام اُبھرنا چاہے



کس درجہ حسین تھا مرے ماحول کا غم بھی  
میں بھول گیا آپ کا اندازِ ستم بھی

اُجھے ہوئے لمحات کے تاریک سفر میں  
آئے ہیں بہت یاد تری ڈلف کے خم بھی

اک لمحہ تو دم لینے دے آغوشِ سکون میں  
اے گرشِ حالات کسی موڑ پر ٹھم بھی

پلکوں پہ سجائے ہوئے زخموں کے گنگینے  
گزریں گے کسی روز ترے شہر سے ہم بھی

کیوں درد کی قتدیل جلانے کوئی دل میں  
حالات کی تلخی تو زیادہ بھی ہے کم بھی

منظر تو ذرا دیکھنے رسوائی فن کا  
بکنے لگے بازار میں ارباب قلم بھی

کچھ دیر تو پھوٹا ہے لہو میری جبیں سے  
کچھ دیر تو چمکے گا ترا سنگ حرم بھی

اک عمر جسے ذہن نے پوچا ہے بہر طور  
محسن وہ ستم کیش ، خدا بھی تھا صنم بھی



جھیل سی آنکھ تھی کنوں نہ ہوئی  
مجھ سے پھر آج بھی غزل نہ ہوئی

زندگی تھی مرے مزاج کی لہر  
وہ ترے گیسوؤں کا بل نہ ہوئی

آپ کے بعد مجھے ہوش آیا  
یہ خطا مجھ سے بر محل نہ ہوئی

آپ بھی ایک مہ جبیں ٹھہرے  
آپ کی بات بھی اٹل نہ ہوئی

صرف میرے جہاں میں اے محسن  
عاشقی ذہن کا خل نہ ہوئی



ذہن میں صورت گماں ٹھہری  
وہ نظر اس طرح کہاں ٹھہری؟

ہم نے جو بے خودی میں کہہ ڈالی  
بات وہ زیب داستان ٹھہری

پھول مانگو تو زخم دیتے ہیں  
اب یہی رسم دوستان ٹھہری

چاند کو دیکھ کر وہ یاد آئے  
چاندنی میری رازداں ٹھہری

خواہشوں میں بکھر گئی محسن  
دوستی جنسِ رائیگاں ٹھہری



سلسلہ پیار کا آغوش دار آغوش بھی ہے  
معجزہ یہ ہے کہ تھوڑا سا مجھے ہوش بھی ہے

میری تخلیق مرے جنم کی تعزیر سہی  
زندگی غور تو کر اس میں ترا دوش بھی ہے

بے جھجک پیتا چلا جائے مگر فاش نہ ہو  
مے کشو تم میں کوئی ایسا بلا نوش بھی ہے

شخ چہکا ہے جو منبر پر ذرا سی پی کر  
اُس کی تقریر میں جدت ہی نہیں جوش بھی ہے

آغمِ زیست تجھے مئے سے گلابی کر دوں  
رنگ بھی فق ہے ترا، آج تو خاموش بھی ہے

چند احباب مجھے یاد رہیں گے محسن  
اُن میں شامل وہ مرا زود فراموش بھی ہے



شام کے وقت جام یاد آیا  
کتنا دلچسپ کام یاد آیا

جب بھی دیکھا کوئی حسین چہرہ  
مجھ کو تیرا سلام یاد آیا

سُن کے قصے خدا کی عظمت کے  
آدمی کا مقام یاد آیا

دیکھ کر جھومتی گھٹاؤں کو  
اُن کی ڈلفوں کا نام یاد آیا

بُسری کی نوا کو تیز کرو  
آج رادھا کو شیام یاد آیا

رقص طاؤس دیکھ کر اکثر  
کوئی محشر خرام یاد آیا

صحنِ مسجد میں بھی ہمیں محسن  
میکدے کا قیام یاد آیا



یاروں کی خامشی کا بھرم کھولنا پڑا  
اتنا سکوت تھا کہ مجھے بولنا پڑا

صرف ایک تلخ بات سنانے سے پیشتر  
کانوں میں پھول پھول کا رس گھونا پڑا

اپنے خطوں کے لفظ جلانے پڑے مجھے  
شفاف ہوتیوں کو کہاں روئنا پڑا؟

خوبیوں کی سرد لہر سے جلنے لگے جو زخم  
پھولوں کو اپنا بندِ قبا کھولنا پڑا

سنتے تھے اُس کی بزمِ سخن ناشناس ہے  
محسن ہمیں وہاں بھی سخن تو لانا پڑا

**Virtual Home  
for Real People**



اپنے ہی درد کے ماتھے پہ سجایا جاؤں  
خون مزدور ہوں بے وجہ بھایا جاؤں

مجھ کو جلنے دے سر طاقِ شب بھر کہ میں  
تیرے دامن کی ہوا سے نہ بجھایا جاؤں

آرزو مجھ سے اُبھتی ہے زیخا کی طرح  
میں بھی یوسف ہوں تو بازار میں لایا جاؤں

اپنے افکار کو پستی سے بچانے کے لیے  
آسمانوں کی بلندی سے گرایا جاؤں

یاد آؤں گا تجھے ذہن کی ہر منزل پر  
حرفِ سادہ تو نہیں ہوں کی بھلایا جاؤں

عمر بھر ذہن میں چمکا نہ کوئی فکر کا چاند  
چاندنی اب ترے شعلوں میں جلایا جاؤں

میرے محسن مرے افکار کی تخصیص نہ کر  
عکسِ آئینہ ہوں ہر دل پہ گرایا جاؤں

Virtual Home  
for Real People



شام کے سر پر آنچل دیکھا  
ہم نے جلتا جنگل دیکھا

اپنی آنکھ میں آنسو پائے  
اُن کی آنکھ میں کاجل دیکھا

پھول نظر میں رقصان رقصان  
جانے کس کا آنچل دیکھا

من کے بن میں خاک اڑتی تھی  
آج وہاں پر جل تھل دیکھا

جب بھی دیکھا ہے محسن کو  
تیرے پیار میں پاگل دیکھا



فصلِ خرد ہے، رُگِ چمن دیکھتے چلو  
پھر اہتمامِ دار و رَسْن دیکھتے چلو

دپھپ واقعہ ہے کہ صحراء کی دھوپ میں  
ذرروں کا جل رہا ہے بدن دیکھتے چلا

تقتیدِ مت کرو کہ زمانہ خراب ہے  
پُچپ چاپ دوستوں کے چلن دیکھتے چلو

محسن شب سیاہ بھی اوڑھے ہوئے ہے آج  
شفاف چاندنی کا کفن دیکھتے چلو



خزاں کی دھوپ میں مدت سے جل رہا ہوں میں  
بنا تھا برف کا پیکر، پکھل رہا ہوں میں

مرے شعور پہ اب اور کوئی ظلم نہ کر  
یہ ظلم کم ہے، ترے ساتھ چل رہا ہوں میں

مرے مزاج کے دشمن مری شکست بھی دیکھ  
بصد خلوص ہری لئے میں ڈھل رہا ہوں میں

مرے شعور کی لغزش پہ بدگمان نہ ہو  
مجھے یقین ہے کہ ظالم! سنجل رہا ہوں میں

مری نگاہ نہ بدلي رُخ ہوا کی طرح  
خود اپنے ذہن کی صورت اٹل رہا ہوں میں

**Virtual Home  
for Real People**



چاندنی رات میں اُس پیکر سیماں کے ساتھ  
میں بھی اڑتا رہا اک لمحہ بے خواب کے ساتھ

کس میں ہمت ہے کہ بدنام ہو سائے کی طرح  
کون آوارہ پھرے جاگتے مہتاب کے ساتھ

آج کچھ زخم نیا لجہ بدل کر آئے  
آج کچھ لوگ نئے مل گئے احباب کے ساتھ

سینکڑوں اُبر اندھیرے کو بڑھائیں لیکن  
چاند منسوب نہ ہو کر مک شب تاب کے ساتھ

دل کو محروم نہ کر عکسِ جنوں سے محسن  
کوئی ویرانہ بھی ہو قریء شاداب کے ساتھ



تہ سے موتی نکال کر دیکھو  
ثُم سمندر کھنگال کر دیکھو

غم ، خوشی سے حسین ہوتا ہے  
خود کو اس لئے میں ڈھال کر دیکھو

کتنی پاکیزہ ہے جہاں کی نظر؟  
اپنا آنچل سنبحال کر دیکھو

یوں ہی شاید فضا نکھر جائے  
کوئی ساغر اچھا کر دیکھو

لوگ کہتے ہیں وہ ہے "لکھ داتا"  
تم بھی محسن سوال کر دیکھو



میکدے میں رونقِ محفل بہت  
ہے مرا ساقِ کشادہ دل بہت

ہم پرکھتے کیا مزاجِ سنگی  
تحا مزاجِ رنگِ آب وِ گل بہت

راہ کے پتھر کو منزل مت کھو  
دُور ہے یارہ! ابھی منزل بہت

کس قدر حساس ہوں طوفان میں بھی  
سُن رہا ہوں شورشِ ساحل بہت

تیرگی میں وہ نظر آئیں گے کیا؟  
چاندنی راتوں میں ان سے مل بہت

دامنِ حاتم کی وسعت دیکھئے  
آج خالی ہاتھ ہیں سائل بہت

تیرا آنچل ہی نہ لہرایا کہیں!  
یوں تو آئے تھے نظرِ محمل بہت

سرِ ہنچلی پر لئے بڑھتے رہو  
کوئے رُسوائی میں ہیں قاتل بہت



یہ اندریا ، یہ روشنی کیا ہے  
او سوچیں کہ زندگی کیا ہے

ہر قدم پر فریب دیتے ہو  
بندہ پور یہ دوستی کیا ہے

اپنے دامنِ تار تار کو دیکھ  
مجھ سے مت پوچھ آگئی کیا ہے

آ مجھے اپنے شہر میں لے چل  
اے مری موت سوچتی کیا ہے

چاند پر جا کے ہم بھی سوچیں گے  
یہ سہانی سی چاندنی کیا ہے

وقفِ زہر اب درد ہو جانا  
اور معیارِ منے کشی کیا ہے؟

دل صداوں میں کھو گیا محسن  
میں نے پوچھا تھا خامشی کیا ہے



زخم کے پھول سے تسکین طلب کرتی ہے  
بعض اوقات مری روح غضب کرتی ہے

جو تری ڈلف سے آتے ہوں مرے آنگن میں  
چاندنی ایسے اندھیروں کا ادب کرتی ہے

اپنے انصاف کی زنجیر نہ دیکھو کہ یہاں  
مفلسی ذہن کی فریاد بھی کب کرتی ہے؟

صحنِ گلشن میں ہاؤں کی صدا غور سے سُن  
ہر کلی ماتمِ صد جشن طرب کرتی ہے

صرف دن ڈھلنے پہ موقوف نہیں ہے محسن  
زندگی ڈلف کے سائے میں بھی شب کرتی ہے



یوں تو ہے پرستار زمانہ ترا کب سے  
پوچا ہے مگر ہم نے تجھے اور ہی ڈھب سے

اُس آنکھ نے بخشی ہے وہ تاثیر کہ اب تک  
ملتی ہے ہمیں گرد ڈواراں بھی ادب سے

یاروں کی نگاہوں میں بصیرت نہ تھی ورنہ  
پھوٹی ہے کئی بار سحر دامن شب سے

وہ گل جو گریباں میں سجائے تھے کسی نے  
وہ گل ہوئے منسوب تری سرثی لب سے

پلکوں پہ شر، لب پہ دعا، دل میں ستارے  
نکلا ہے کوئی یوں بھی تری بزم طرب سے

اُبھرے بھی صدا کوئی کسی شہر سکون میں  
ہم منتظرِ نغمہ و فریاد ہیں کب سے

احباب کے ہر طرف پر سرخ کیا میں نے  
محسن مجھے شکوہ ہے فقط خونے طلب سے



یوں ہر دے کے شہر میں اکثر تیری یاد کی لہر چلے  
جیسے اک دیہات کی گوری گیت الاپے شام ڈھلنے

دُور افق پر پھیل گئی ہے کاجل کاجل تاریکی  
پاگل پاگل تہائی میں کس کی آس کا دیپ جلنے؟

چاند نگر کے اوتاروں کو کون بھلا سمجھائے گا  
کتنی یادیں سلگ رہی ہیں آرمانوں کی راکھ تلنے

جب بھی کوہل پھول کھلے ہیں سانجھ سویرے گلشن میں  
من میں کتنی آگ لگی ہے، دل پر کتنے تیر چلے؟

جس کی صورت اجلی اجلی، من تاریک سمندر ہو  
ایسے یار کے پیار سے محسن صحراؤں کے ناگ بھلے



اک پاگل سی لڑکی دھوپ میں نہس نہس جی بہلانے  
ناش نہ جانے آنگن ٹیڑھا ، ٹھوکر کھا کھا جائے

زرم زرم سا بستر اُس کا ، گرم گرم سے ہونٹ  
شرم شرم سے مرتی جائے جب بھی رین سجائے

یاس کی اندھیاری نگری میں آس کا جوبن دیکھو  
جیسے دُور کھڑی اک گوری ، گھونگھٹ میں مسکائے

زخم زخم میں اُس کی یادیں ، بھول بھول کے آئیں  
پھول پھول میں اس کا چہرہ اپنی چھب ڈکھائے

اوڑھ کے اجلی دھوپ کی چادر ، چاند نگر کی چھوری  
دُور کھڑی مسکائے گوری ، میرے پاس نہ آئے

**Virtual Home  
for Real People**

میں بھی اڑوں گا ابر کے شانوں پہ آج سے  
تلگ آ گیا ہوں تشنہ زمیں کے مزاج سے

میں نے سیاہ لفظ لکھے دل کی لوح پر  
چمکے گا درد اور بھی اس امتزاج سے

انسان کی عافیت کے مسائل نہ چھیڑیئے  
دنیا اُلچہ رہی ہے ابھی تخت و تاج سے

گنگا تو بہہ رہی ہے مگر ہاتھ خشک ہیں  
بہتر ہے خودکشی کا چلن اس رواج سے

تم بھی مرے مزاج کی لئے میں نہ ڈھل سکے  
اُکتا گیا ہوں میں بھی تمہارے سماج سے



دل جلا کر بھی ڈربا نکلے  
میرے احباب کیا سے کیا نکلے

آپ کی ججوں میں دیوانے  
چاند کی رہندر پڑ جا نکلے

سو ز مستی ہی جب نہیں باقی  
ساز ہستی سے کیا صدا نکلے

دیکھتے کارواں کی خوش بختی  
چند رہن رہن بھی رہنا نکلے

یوں تو پتھر ہزار تھے لیکن  
چند گوہر ہی بے بہا نکلے

دل بھی گستاخ ہو چلا تھا بہت  
شکر ہے آپ بے وفا نکلے

کس کی دلیزیر پ جھکیں محسن  
جتنے انساں تھے سب خدا نکلے



تہا ہے دل تو ذہن کئی محفلوں میں ہے  
یعنی میری حیات بڑی مشکلوں میں ہے

جگنو کو دن کا شہر نہ راس آسکا تو کیا  
سورج کا گھر بھی شب کے گھنے جنگلوں میں ہے

فرصت ملے تو اپنی ساعت پ غور کر  
میرے غموں کی لے بھی ترے تھیوں میں ہے

جس کو تلاش کرتی ہیں آوارہ منزلیں  
کس کو خبر وہ قافلہ کن راستوں میں ہے

رخت سفر لٹا کے بھی رہرو ہیں مطمئن  
کتنی کشش جنوں کی حسیں منزلوں میں ہے

پتوں پہ جم گئی ہے کئی موسموں کی گرد  
شاخوں کا جسم لپٹا ہوا چادروں میں ہے

محسن کسی کا عکس ہے اشکوں میں وقتِ صحیح  
یا صاف آئینے کا بدن پانیوں میں ہے



مجبت پھول ہے، پتھر نہیں ہے  
مجھے رسایوں کا ڈر نہیں ہے

ستارے، چاندی، نے، پھول، خوشبو  
کوئی شے آپ سے بڑھ کر نہیں ہے

زمانے سے نہ کھل کر گفتگو کر  
زمانے کی فضا بہتر نہیں ہے

مرا رستہ یونہی سنسان ہو گا  
مرے رستے میں تیرا گھر نہیں ہے

مجھے وحشت کا رتبہ دینے والے  
ترے ہاتھوں میں کیوں پتھر نہیں ہے

محبت ادھ کھلی کلیوں کا رس ہے  
محبت زہر کا ساغر نہیں ہے

نظر والو! چمک پر مر رہے ہو  
ہر اک پتھر بیہاں گوہر نہیں ہے

کہاں ہیں آج کل احبابِ محسن  
صلیب و دار کا منظر نہیں ہے



ہنس ہنس کے زندگی کی دعا دے گیا مجھے  
وہ شخص بھی عجیب سزا دے گیا مجھے

سُوکھے ہوئے شجر کی برہنہ سی شاخ پر  
دو پنچیوں کا رقص مزا دے گیا مجھے

دام گھٹ رہا تھا ذہن کی جلتی فضاؤں میں  
جھونکا ترے نفس کا ہوا دے گیا مجھے

لمحوں کے اس ہجوم میں مقتل کے موڑ پر  
میں سوچتا ہوں کون صدا دے گیا مجھے

میں جاگتے دنوں میں چھپاتا کہاں بدن؟  
وہ بھکتی شبوں کی ردا دے گیا مجھے

اک برگ زرد خشک سی ٹہنی سے ٹوٹ کر  
آوارہ منزلوں کا پتہ دے گیا مجھے

میرے بدن پہ کتنا پُرانا لباس تھا  
تیرا مزاج رنگ نیا دے گیا مجھے



قبول کر لے اسے اے جہاں کہنا مزاج  
میں دے رہا ہوں تجھے اک نئی غزل کا خراج

غريب شہر کی عصمت نہ پک رہی ہو کہیں  
عجیب شور سنا ہے فصلیں شہر پہ آج

ثُمَّ اپنے ذہن کی تنہائیوں میں چھپ جاؤ  
کہ ہو چلا ہے بہت عام خود کشی کا رواج

لبون کو سی کے گنہگار گفتگو ٹھہرو  
ایسی کا نام ہے دُنیا ، اسی کا نام سماج

میں کس طرح کسی رستے میں سر اٹھا کے چلوں  
کہ میرے سر پہ تو رکھا ہے خواہشات کا تاج

اُتر گیا مرے وجدان کی تہوں میں ، مگر  
وہ رکھ سکا نہ مرے ڈوبتے شعور کی لاج

مری غزل سے ہی پچان لو مجھے محسن  
مری غزل سے جھلتا ہے میرے فن کا مزاج



طلوع صح درخشاں ، فروغِ حُسن بہار  
ترے لبوں کا تبسم تری نظر کا خمار

نہ تیرے درد کی آہٹ ، نہ میرے وہم کا شور  
بہت دنوں سے ہے ویاں غزل کی راہ گذار

مزاج وقت کی تالیف عین ممکن ہے  
گراں نہ گزرے تو ان کاکلوں کو اور سنوار

خوشی سے چھین لے میری متاع فکر، مگر  
میرے بدن سے یہ ملبوسِ عافیت نہ اُتار

خود اپنے فکر کی پستی پہ دسترس ہے مجھے  
بلندیوں کا خدا بن کے مجھ کو یوں نہ پکار

وہ ماہتاب کہاں چھپ گیا کہ جس نے ابھی  
رُخِ حیات کو بخشنا تھا چاندنی کا نکھار

ترا مزاج کہ تو میر رارواں ہے ابھی  
مرا نصیب کہ پایا ہے راستوں کا غبار

چلو کہ چل کے تماشائے فصلِ گل دیکھیں  
کہ جل رہے ہیں ابھی جنگلوں میں سُرخ چنار

ہزار بار گری برق شهر پر محسن  
کسی کے جسم پہ چمکے نہ پھول رنگ شرار

Virtual Home  
for Real People



اُن کے اشکوں کو کہاں تک گریہ شبنم کہیں  
آؤ، معیارِ نظر بدیں فسانے کم کہیں

ہے کفِ موجِ صبا میں تارِ دامانِ حیات  
اہلِ دل اس کو مری تقدیر کا پرچم کہیں

ریشمی کرنوں میں لپٹا ہو بدنِ تقدیس کا  
چاندنی پھیلے تو ہم افسانہِ مریم کہیں

دل کے پیانے میں رقصان ہے، سمندر کا مزاج  
ہم اسے اپنی زبان میں کیوں نہ جامِ جم کہیں

دل یہ کہتا ہے مالِ موسمِ گل دیکھ کر  
ہر خوشی کی بزم کو ہم حلقة ماتم کہیں

ناکہتوں کے شہر میں جائیں تو اربابِ نظر  
زخم کو عکسِ رُخِ گل، اشک کو شبنم کہیں

استعاروں ہی سے قائم ہے بھرم ہر چیز کا  
موجِ صہبا کو لہو اور انگلیں کو سم کہیں

ہر نئی لغزش کو دیتے ہیں نیا عنوان ہم  
زندگی! کب تک تری تحریر کو مبہم کہیں

اب نہ اُس کی یاد ہے محسن نہ لمحوں کا فریب  
زیست کی اس کشمکش کو کونسا عالم کہیں

[www.HallaGulla.com](http://www.HallaGulla.com)

چاکِ گرپیاں

فلمارت

Virtual Home  
for Real People



چاندنی کارگر نہیں ہوتی  
 تیرگی منظر نہیں ہوتی  
 اُن کی ڈلپس اگر پکھر جائیں  
 احتراماً سحر نہیں ہوتی



منتشر یوں عظمتِ آدم کا شیرازہ ہوا  
 داغِ رُسوائی رُخ کردار کا غازہ ہوا  
 میں لپ ساحل تھا دریا کے سکون پر خنده زن  
 ڈوبنے کے بعد گہرائی کا اندازہ ہوا



شکستنی ہے مرا کاسہ دماغ مگر  
 دل غریب کو امیدِ التفات بھی ہے  
 وہ اک گناہ کہ سرزد ہوا بنامِ شباب  
 اُسی گناہ سے اندیشہ نجات بھی ہے



خرد کی لو میں کچھتے ہوئے ایا غ ملے  
جنوں کی آگ میں جلتے ہوئے چراغ ملے  
قبائے صح درخشاں ہی تار تار نہ تھی  
لباسِ شب پہ بھی کچھ تھتوں کے داغ ملے



شہر احساس ہے تاریک پہ ویراں تو نہیں  
مضطرب ہیں مرے جذبات، پریشاں تو نہیں  
اتنا گُناخ نہ ہو دستِ زلینگے خیال!  
دامنِ ڈرد ہے، یوسف کا گریبان تو نہیں



مخلوق تو فنکار ہے اس درجہ کہ پل میں  
سنگِ درِ کعبہ سے بھی اضام تراشے  
ٹو کون ہے اور کیا ہے، ٹرا داغِ قبا بھی  
دُنیا نے تو مریم پہ بھی الزام تراشے



غمِ حیات سے دامن بچا کے چل نہ سکا  
 میں آرزو کے کھلونوں سے بھی بہل نہ سکا  
 یہی بہت ہے کہ تکرا گیا ہوں لہروں سے  
 یہ اور بات کہ طوفان کا رُخ بدل نہ سکا



اب غفلتِ یاراں کا وہی رنگ نہیں ہے  
 اب عقل و جنوں میں بھی کوئی جنگ نہیں ہے  
 پھولوں سے کرو اب سرِ مجنوں کی مدارات  
 اب کوچھ قاتل میں کوئی سنگ نہیں ہے



جو خامشی کے نگر میں مقیم ہوتے ہیں  
 وہی تو اصل میں روحِ کلیم ہوتے ہیں  
 میں پوچتا ہوں پنگوں کو اس لیے محسن  
 کہ روشنی کے پیغمبرِ عظیم ہوتے ہیں



فسوں دیر و حرم اور بھی چلے گا ابھی  
یقین نہیں کہ یہ سورج یونہی ڈھلنے گا ابھی  
دل غریب کے زخموں کی روشنی میں بڑھو  
چراغِ راہ گذر دیر تک جلنے گا ابھی



چاند کا زخم نکھرتا ہے فروزاں ہو کر  
زلفِ حالات سنورتی ہے پریشاں ہو کر  
مصلحت جب بھی ہواں سے اُلٹھنا چاہے  
ہم سلگتے ہیں چراغِ تہ داماں ہو کر



نوجوانی غم پندرار سے جل سکتی ہے  
آرزو کاسئے افلاز میں ڈھل سکتی ہے  
راس آ جائے اگر فصلِ برہنہ پائی  
زندگی خارِ مغیلاں پہ بھی چل سکتی ہے



بولنے والو! مری روح کے دروازے پر  
 اپنی بھکلی ہوئی چپ چاپ صدائیں مانگو  
 کھو گیا ہوں میں غمِ زیست کے اندر ہیاروں میں  
 عمر بھر اب برمے ملنے کی دعائیں مانگو



اپنی خاموش امنگوں سے صدا مانگتا ہے  
 روح کے زخم سے اندازِ جاتا مانگتا ہے  
 کتنا پاگل ہے مرا دل کہ بعدِ رنگِ خلوص  
 اجنبی شہر میں لئئے کی دعا مانگتا ہے



وہ ہنس دیئے تو ستارے بکھر گئے ہر سو  
 وہ رو دیئے تو کوئی رات مشک نہ ہوئی  
 وہ چل دیئے تو کئی داستانیں چھوڑ گئے  
 وہ مل گئے تو کوئی بات رُبرو نہ ہوئی



تیرگی کے بُرج میں تقدیر کا اختر ملا  
حرتوں کی خاک میں غلطان ہر اک گوہر ملا  
جائگتی صحبوں کی فطرت ہی نہ تھی مقتل پسند  
ڈوبتے سورج کا دامن بھی لہو سے تر ملا



وہ پھول تھا ہر آنکھ کے گلداں میں سجا ہے  
میں زخم ہوں ، رنگوں میں پکھر بھی نہیں سکتا  
وہ زیست کا معصوم پیغمبر تھا ، مگر میں  
جینے کا گنہگار ہوں ، مر بھی نہیں سکتا



مرے مزاج کا دشمن مری گواہی دے  
کہ تیرا نام بھی لیتا ہوں میں دعا کی طرح  
ہزار تمہیں دنیا نے بخش دیں مجھ کو  
میں آدمی تھا مگر چپ رہا خدا کی طرح



درد کے چاند کو راتوں کا ستم سہنے دو  
وقت کی آنکھ سے کچھ اور لہو بہنے دو  
اب میرے طرزِ تھاطب سے پریشان کیوں ہو  
میں نہ کہتا تھا کہ یارو! مجھے چھپ رہنے دو



وقت ، لمحوں کا سنہرا جال ہے  
غم، رُخ ہستی پہ گہرا خال ہے  
زندگی ، صحراء پہ اک نقشِ قدم  
نوجوانی ، ہر نیوں کی چال ہے

Virtual Home  
for Real People

تہائی ڈس رہی ہے مجھے  
درد کے بادلوں نے گھیرا ہے  
لو چاغوں کی تیز تر کر دو  
شہر دل میں بڑا اندھیرا ہے



مصلحت کے چمن کا حال نہ پوچھ  
نکھنوں سے دماغ جلتے ہیں  
جو اندریوں کی تھے میں بہتا ہو  
اُس لہو سے چراغ جلتے ہیں



مسکراہٹ کی روشنی کا سبب  
آنسوؤں کے چراغ ہوتے ہیں  
جن کے چہرے ہوں چاند کی صورت  
اُن کے دل میں بھی داغ ہوتے ہیں



مزاجِ دل پر حادث کا وار چل بھی گیا  
مرا شعورِ غمِ زندگی میں ڈھل بھی گیا  
مسروتوں سے پچھرنے لگا تھا ذہن ابھی  
ہوائے گردشِ دوران کا رُخ بدل بھی گیا



میرے معصوم قاتل تجھے کیا کہیں  
 قتل گہ میں ترا نقش پا بھی نہیں  
 ٹو ہرے خون بہا کا تکلف نہ کر  
 تیرے ہاتھوں میں رنگ حنا بھی نہیں



اک طرف سیم و زر کے بستر پر  
 زندگی کروئیں بدلتی ہے  
 اک طرف مفلسی کے ڈوزخ میں  
 آدمیت کی لاش جلتی ہے

**Virtual Home  
for Real People**

جسے قبائے امارت سمجھ رہے ہیں جناب!  
 کسی کے جسم سے چھینا ہوا کفن تو نہیں  
 اہیر شہر کی مند کو غور سے دیکھو  
 کسی غریب کی بیٹی کا پیران تو نہیں!



کیا حسین رنگ ہے عبادت کا  
 کیا قیامت کی کار سازی ہے  
 سجدہ کرتا ہے ان کی چوکھٹ پر  
 دل بڑا مستقل نمازی ہے



یہ تری آنکھ ہے یا جھیل کے پاکیزہ کنوں  
 یہ ترا چہرہ ہے یا سجدہ گہرے نور سحر  
 یہ تری مانگ میں افشاں ہے کہ تاروں کا ہجوم  
 یہ ترے لب ہیں کہ یاقوت سے انمول گھبر

Virtual Home  
for Real People

تیری رفتار ہے یا رقص غزالاں حرم  
 تیری آواز ہے یا ننمگئی لحن ”دروڈ“  
 تیری گردان ہے کہ مرمر کی صراحی کا جمال  
 تیرے بازو ہیں کہ دو غزلیں بہ ہنگام ورود



ہر گھری وقف طرب صحیح ازل کی صورت  
 ہر نفس گرم جنوں تھا دم عیسیٰ کی طرح  
 مئیں نے اُس مریم معصوم کی خاطر محسن  
 دل کو سو بار سجا�ا ہے کلیسا کی طرح



دل کو وقف غمِ حالات کیے بیٹھا ہوں  
 یہ حسین زہر بھی مدت سے پے بیٹھا ہوں  
 وہ عزا دارِ محبت ہوں کہ باوصفِ جنوں  
 آنکھ بھی تر نہیں، دامن بھی سیئے بیٹھا ہوں

Virtual Home  
for Real People

اک حسین اضطراب ہوتا ہے  
 تشنگی دل کی اور بڑھتی ہے  
 وہ اگر بے نقاب ہو جائے  
 چاندنی بھی درود پڑھتی ہے



صحنِ چمن کی شام تھی اور تو قریب تھا  
یعنی مجھے سرویرِ دو عالمِ نصیب تھا  
کلیوں کا حسن ، تیرا تبّیم مری غزل  
وہ حسنِ اتفاق بھی کتنا عجیب تھا



موت کی بے رُخی کے متوالو!  
زندگی کے اسیر بن جاؤ  
فقر کی سلطنت نزالی ہے  
بادشاہو! فقیر بن جاؤ

**Virtual Home  
for Real People**

لغزشوں کے حسین سائے میں  
میکدے کے اصول بنتے ہیں  
دل کے زخموں سے خار مت کھاؤ  
دل کے زخموں سے پھول بنتے ہیں



یوں کسی مہ جبیں کے چہرے پر  
کھیاتی ہے شباب کی رانی  
جیسے ساون کی اودی چھاؤں میں  
رقص کرتا ہے سندھ کا پانی



اُف تمہاری حسین آنکھوں میں  
کیفیت نیند کے خماروں کی  
جس طرح تھک کے پور ہو جائے  
سانولی شام ، کوہساروں کی



آرزوؤں کی سوہنیاں ڈوبیں  
میرے دل کے چناب میں اکثر  
جیسے اک نے گسار کے آنسو  
ڈوبتے ہیں شراب میں اکثر



حسن کا احترام فرماؤ  
حسن، معموم پھول ہوتا ہے  
جس کے ماتھے سے روشنی پھوٹے  
وہ یقیناً رسول ہوتا ہے



حسن کا ہے ابتسام کلیوں  
حسن عصمت مآب ہوتا ہے  
حسن کو آئینے کی کیا پروا  
حسن تو لاجواب ہوتا ہے



حسن کو چاند سے نہ دے نسبت  
حسن کب داغ دار ہوتا ہے  
عشق سے پوچھ حسن کا رتبہ  
حسن پروردگار ہوتا ہے



ذہن رس کی محفلِ خاموش میں کبھی  
وہ شور کر کہ کچھ بھی سُنائی نہ دے مجھے  
اے دوست! چھوڑ کر یہ رگِ جاں کی پستیاں  
اتنا بلند ہو کہ دکھائی نہ دے مجھے



قدم قدم پہ جلاؤ سر ٹکِ غم کے چراغ  
روش روشن پہ فضاؤں کو سوگوار کرو  
چن چن میں ہے تقریب جشنِ ماتم گل  
کلی کلی کے گریباں کو تار تار کرو



فِشارِ ذہن میں جلتا رہا شر نہ ہوا  
یہ سنگِ راہ بنا، شمعِ رہ گذر نہ ہوا  
بڑا عجیب لطیفہ ہے این آدم کا  
ستم، ظریف خُدا بن گیا، بُشر نہ ہوا



زلفوں میں سکون پائے تھکن "شامِ اودھ" کی  
رخ "صُحِّ بناس" کی اُمنگوں کا کنوں ہے  
اُس شوخ کو الفاظ کے شیشے میں نہ ڈھالو  
غالبَ کا تجھیل ہے وہ حافظ لہ غزل ہے



خوشی کا زہر کسی شیشہ الم میں رہا  
مرا شعور سدا وہم بیش و کم میں رہا  
کسی نے چھین لی بیوہ کے سر سے چھاؤں مگر  
فقیہہ شہر عما مے کے پیچ و خم میں رہا

Virtual Home  
for Real People

کبھی پیغمبرِ مُحسنِ غزلِ شباب ترا!  
کبھی سکون کا دشن ہے اضطراب ترا  
تو اک سوالِ ساعت فریب ہے اب بھی  
زمانہ ڈھونڈ رہا ہے مگر جواب ترا

[www.HallaGulla.com](http://www.HallaGulla.com)

## داغِ پیرھن

مُنتخب اشعار

Virtual Home  
for Real People

جوشِ وحشت تو بہر حال نمایاں ہوتا  
پھول اگر پھول نہ ہوتا تو گریباں ہوتا

-----  
 مجھ سے تکڑائے تھے دنیا کے حوادث لیکن  
میں تری ڈاف نہیں تھا کہ پریشاں ہوتا

-----  
 میں ترے پھول سے پیکر کو سکوں بخشوں گا  
تو مجھے موسمِ خوشبو کی پریشاں دے

-----  
 اے مرے ذہن کی تنهائی پہ ہنسنے والے  
میری آنکھوں کو ذرا جرأتِ حیرانی دے

Virtual Home  
for Real People

-----  
 سکنر پڑے تو جاگ اُٹھا آواز کا بھنور  
ورنہ اُداسِ جھیل کا پانی خموش تھا

موت جب چال چل رہی ہو گی  
زندگی ہاتھ مل رہی ہو گی

بڑھ رہے ہیں جو اس قدر سائے  
روشنی ساتھ چل رہی ہو گی

اُن کی آنکھوں کی مستیاں مت پوچھ  
میکدے ڈوب ڈوب جاتے ہیں

یوں مجھے غم دے کہ دنیا کو بھی اندازہ نہ ہو  
اس طرح پانی میں پتھر پھینک آوازہ نہ ہو

میں تری تعمیر کا منکر نہیں لیکن مجھے  
اک مکاں ایسا بنا دے جس میں دروازہ نہ ہو

-----

قریب آ کہ سَجا لوں تری قَبا پہ انہیں  
مری مژہ پہ ستارے پکھرنے والے ہیں

[www.HallaGulla.com](http://www.HallaGulla.com)

ٹھکرا سکی نہ آندھی کرن کے سوال کو  
پھیلا دیا ہے شب نے ستاروں کے جال کو

-----

ہم بھی ترے جواب کی تھے تک نہ جا سکے  
تو بھی سمجھ سکا نہ ہمارے سوال کو

-----

میں نے ہر جس طبِ نفس کے منایا ہوتا  
کاش ٹو آج مجھے یاد نہ آیا ہوتا

[www.HallaGulla.com](http://www.HallaGulla.com)  
for Real People

-----

میرے زخموں کی نمائش ہوئی تجوہ سے منسوب  
تو نے دامن پہ کوئی پھول سجایا ہوتا

-----

ٹو بھی ہمیں کرتا رہا شیشوں کے حوالے  
ہم نے بھی ترے عکس کو شیشوں میں اُتارا

[www.HallaGulla.com](http://www.HallaGulla.com)

زیپاٹشِ پیراہن و آرائشِ گیسو  
آئینے سے ہے دست و گریاں تری خوشبو

-----

دِن میں بھی ستارے نظر آئے مجھے محسن  
اُس آنکھ میں دیکھے ہیں چمکتے ہوئے آنسو

-----

محسن فصلِ شہر پر رقصان ہیں ظلمتیں!  
شاید وہ چاند جھیل کی تھے میں اُتر گیا

[www.HallaGulla.com](http://www.HallaGulla.com)  
for Real People

-----

آنکھوں کی پیاس وہم کے زندگی میں لے گئی  
صحرا چمک اُٹھا تو سمندر لگا مجھے

-----

میں نے سوچا تو ہر اک سنگ برہنہ سر تھا  
میں نے دیکھا تو مرے سر پہ بھی دستار نہ تھی

[www.HallaGulla.com](http://www.HallaGulla.com)

یہ فرقِ مرگ و زیست نہایت عجیب تھا  
ہر شخص اپنے اپنے وطن میں غریب تھا

-----

میں ڈور ڈور تک تری خوشبو میں کھو گیا  
شاید تو رات مجھ سے نہایت قریب تھا

-----

کتنی عزیز تھی تری آنکھوں کی آبرو  
محفل میں بے پیچے بھی ہمیں ڈولنا پڑا

[www.HallaGulla.com](http://www.HallaGulla.com)  
for Real People

-----

وہ مضطرب کہ اُس پہ انھیں انگلیاں بہت  
میں مطمئن کہ اُس کو مرے غم کا پاس تھا

-----

خیال بن کے جو دل میں اترے والے ہیں  
مری وفا میں وہی رنگ بھرنے والے ہیں

[www.HallaGulla.com](http://www.HallaGulla.com)

میں زخم، وہ شبتم ہے، میں آنسو، وہ ستارا  
اُس نے مرے ماحول کو ہر طرح سنوارا

-----

شامِ غم تھی تری ڈلفوں سے عبارت اے دوست  
احتراماً مری پلکوں پہ چراغاں نہ ہوا

-----

وقت کے ہاتھ میں لمحات کی تلوار نہ تھی  
ورنه مقتل کی کوئی راہ بھی ڈشوار نہ تھی

[www.HallaGulla.com](http://www.HallaGulla.com)  
for Real People

[www.HallaGulla.com](http://www.HallaGulla.com)



**Virtual Home  
for Real People**